
УВОДЗІНЫ 


Францыск Скарына -- самы яркі і найбольш вядомы дзеяч беларускай культу- 
ры і найбольш вядомы прадстаўнік эпохі Адраджэння ў Беларусі. Менавіта ён 500 
гадоў таму ўключыў кнігу ў культурную прастору і паўсядзённае жыццё белару- 
саў. Менавіта ён першы з усходніх славян выдаў кнігу друкарскім спосабам і зрабіў 
кніжнае слова, а праз яго і ўсе веды чалавецтва даступнымі для ўсіх. Асновай, на 
якой стваралася беларускае кнігадрукаванне, стала рукапісная кніга. Да 17 стагод- 
дзя большасць твораў мастацкай літаратуры, навуковых прац, рэлігійнай літара- 
туры пісаліся і пашыраліся ў рукапісах. Якраз у часы Скарыны адбывалася вельмі 
важная падзея -- спроба сабраць у адной рукапіснай кнізе ўсе часткі Бібліі ў пе- 
ракладзе на царкоўнаславянскую мову. На пераклад Бібліі, зроблены Францыскам 
Скарынам, мела вялікі ўплыў рукапісная традыцыя Вялікага Княства Літоўскага. 
Сапраўдным прарывам у гісторыі цывілізацыі лічыцца вынаходства кнігадруку, 
гісторыя якога бярэ пачатак яшчэ ў культуры Старажытнага Усходу. Развіццё еўра- 
пейскага кнігадрукавання звязана з імем Ёгана Гутэнберга і яго паслядоўнікаў, якія 
яшчэ ў сярэдзіне 15 стагоддзя пачалі выпускаць кнігі ў тым выглядзе, які мы веда- 
ем сёння. Першы вопыт кірылічнага кнігадрукавання звязаны з дзейнасцю жыхара 
Кракава Швайпольта Фіёля. На працягу апошніх дзесяцігоддзяў 15 стагоддзя дру- 
карства пашырылася практычна па ўсёй Заходняй і Цэнтральнай Еўропе, дзе мно- 
гія гарады ператварыліся ў сапраўдныя кнігавыдавецкія цэнтры. 

Першая беларуская кніга выйшла ў сталіцы Чэхіі Празе, якая мела на той час 
сталыя, амаль паўвекавыя друкарскія традыцыі. Вельмі важна і тое, што ў Чэхіі ў 
часы Скарыны ўжо існавала развітая мастацкая традыцыя вырабу гравюр, якімі 
аздабляліся многія выданні. Першай беларускай кнігай стаў Псалтыр, які пабачыў 
свет 6 жніўня 1517 года і лічыцца адной з найбольш папулярных і распаўсюджа- 
ных у хрысціянстве кніг Бібліі. Пры гэтым выданне Скарыны вылучаецца нава- 
тарскім характарам, уключае ўласныя прадмовы і пасляслоўі, якія напісаны не на 
царкоўнаславянскай, а на старабеларускай мове. Першая кніга Скарыны адкрыла 
сабой цэлую серыю біблейскіх выданняў, якія ён падрыхтаваў і выпусціў у 1517-- 
1519 гадах, іазнаменавала пачатак усяго беларускага кнігадрукавання. Важным да- 
сягненнм беларускага першадрукара стала цудоўная мастацкая аздоба яго кніг -- 
гравюры, застаўкі, канцоўкі, ініцыялы. Выданні Францыска Скарыны спрыялі 
ўмацаванню хрысціянскіх асноў жыцця беларускага народа. Яны таксама рас- 
паўсюджваліся ў Расіі, Украіне, Літве, Польшчы і іншых славянскіх краінах, а ча- 
сам траплялі ў вельмі аддаленыя дзяржавы. Сёння спадчына вялікага асветніка з 
Полацка лічыцца нашым нацыянальным скарбам. 

анна НІЗ, 


НА ШЛЯЯУ 
ДА БЕЛАРУСКАГА 
КНІГАДРУКУ 


РУКАПІСНАЯ КНІГА 


еларусь -- гэта не толькі 
краіна замкаў, не толькі 
край, дзе цудоўна захава- 
лася народная песенная і 
танцавальная традыцыя, 
дзе дасягнула росквіту ры- 
царская, гарадская і мана- 
стырская культура. Беларусь -- гэта 
яшчэ і краіна кнігі. 


Нездарма пераважная большасць 
вядомых культурных дзеячаў даў- 
няй Беларусі так ці інакш звязаны 
з кнігай. Так, Ефрасіння Полацкая, 
асветніца, заснавальніца праваслаў- 
ных манастыроў у старажытным По- 
лацку, якая стала адной з першых 
усходнеславянскіх святых, асабіста 
займалася перапісваннем кніг. Кіры- 


Цэра і пісалы (прылады для пісьма 11-14 стагоддзяў) 

Французская 
мініяцюра 

14 стагоддзя 

з выявай працэсу 
напісання рукапісу 


ла Тураўскі, якога лічаць найярчэй- 
шым пісьменнікам Старажытнай 
Русі, застаўся вядомым для наступ- 
ных пакаленняў дзякуючы багатай 
творчай спадчыне, што зафіксава- 
на на старонках многіх рукапісных 
і друкаваных кніг. Найбольш вядо- 
мым прадстаўніком эпохі Адраджэн- 
ня ў Беларусі з'яўляецца, безумоў- 
на, Францыск Скарына -- беларускі 
і ўсходнеславянскі першадрукар, 
які зрабіў друкаванае слова даступ- 
ным для ўсяго грамадства, “людзей 
паспалітых”. Урэшце фактычна ўсе 
прадстаўнікі “новага беларускага 
адраджэння” пачатку 20 стагоддзя -- 
Янка Купала, Якуб Колас, Максім 
Багдановіч, Максім Гарэцкі, Цішка 
Гартны, Алесь Гарун і многія іншыя -- 
нязменна асацыіруюцца з кнігай. 


Выключная роля кнігі ў развіцці 
беларускага грамадства замацавана 
шматвяковымі традыцыямі кніжнай 
культуры. У манастырскіх скрыпто- 
рыях Беларусі рукапісы перапісвалі- 
ся з найдаўнейшых часоў -- яшчэ з 
11-12 стагоддзяў. А больш ранніх 
кірылічных кніг, чым кнігі 11 стагод- 
дзя, усходнеславянскі свет не ведае. 
Адной з самых старажытных кніг ус- 
ходніх “славян з'яўляецца знакамітае 
Тураўскае Евангелле 11 стагоддзя - 
верагодна, найбольш даўні рукапіс, 
які захоўваўся (а, можа, і ствараўся) 
на землях сучаснай Беларусі і збярог- 
ся да нашага часу. 

Няпросты гістарычны шлях Бе- 
ларусі вызначыў характар кніжнай 
культуры нашых продкаў. Напрыклад, 
вядома, што на беларускіх землях 

В. Васняцоў. Нестар-летапісец 


здаўна пражывала вялікая колькасць 
прадстаўнікоў розных этнасаў і нацыя- 
нальнасцей. У выніку ў Беларусі была 
створана надзвычай багатая і разна- 
стайная кніжная спадчына. Кнігі тут 
пісаліся на самых розных мовах -- ста- 
ражытнай і сучаснай беларускай, цар- 
коўнаславянскай, рускай, польскай, 
нямецкай, французскай, лацінскай, 
італьянскай, а таксама на іўрыце, ідыш 
і іншых мовах. Што характэрна, ру- 
капісныя помнікі на беларускай мове 
пісаліся ў розных графічных сістэ- 
мах і пры дапамозе розных алфавітаў. 
Сёння ў айчынных бібліятэках можна 
знайсці апрача вялікай колькасці бе- 
ларускамоўных рукапісаў, запісаных 
кірыліцай, нямала дакументаў, напіса- 
ных лацінскім шрыфтам і нават араб- 
скім алфавітам. Напрыклад, у Нацыя- 
нальнай бібліятэцы Беларусі нядаўна 
былі знойдзены два літаратурныя тво- 
ры 17 стагоддзя -- “Прамова Мялеш- 
кі” і “Ліст да Абуховіча, напісаныя 
па-беларуску лацінкай. Вялікую ціка- 
васць уяўляюць рукапісныя кітабы -- 
свяшчэнныя кнігі беларускіх татараў, 
якія пісаліся па-беларуску і па-поль- 
ску арабскім пісьмом. 

Другой рысай старабеларускай 
кніжнасці быў яе поліканфесійны ха- 
рактар. Гэта значыць, што на бела- 
рускіх землях адначасова жылі і нават 
плённа ўзаемадзейнічалі прадстаўнікі 
розных веравызнанняў -- праваслаў- 
ныя, католікі, уніяты, пратэстанты, 
стараверы, іўдзеі, мусульмане... Усе 
яны мелі сваю пісьменнасць, стваралі 
кніжныя помнікі. Прычым кнігапі- 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


М, 


Сярэдневяковы манах перапісвае кнігу ў скрыпторыі 


санне кожнай з гэтых канфесій не раз- 
вівалася ізалявана ад іншых: усе яны 
існавалі разам, уплывалі і ўзаемна 
дапаўнялі адна адну. У выніку гэтага 
ўзаемаўплыву і ўзаемадзеяння і нара- 
дзілася багацейшая рукапісная кніж- 
насць Беларусі, якая ў далейшым не- 
пасрэдна паўплывала і на беларускае 
кнігадрукаванне. 

Да 17 стагоддзя большасць твораў 
мастацкай літаратуры і навуковых 
прац таксама пісалася і пашыралася ў 
рукапісным выглядзе. Па рукапісных 


кнігах вучыліся шкаляры і студэн- 
ты. Уручную перапісваліся замежныя 
працы і рабіліся іх пераклады. Вялікі 
пласт рукапіснай кніжнасці склада- 
юць канспекты лекцый, прачытаных 
выкладчыкамі розных навучальных 
устаноў і ўважліва занатаваных сту- 
дэнтамі і шкалярамі. Падобнымі да іх 
былі і рукапісы многіх вучоных, асоб- 
ныя з якіх у далейшым выходзілі ў 
друкаваным выглядзе. 

І ўсё ж найбольшую колькасць 
складалі рукапісныя кнігі, якія ўзніклі 

ФРАНЦЫСК СКАРЫНА -- ЧАЛАВЕК-ЛЕГЕНДА 


Старонка Лаўрышаўскага 
Евангелля з выявай архангела 
Міхаіла (14 стагоддзе) 


ў царкоўным асяроддзі і прызначаліся 
для выкарыстання ў храмах, манасты- 
рах, духоўных навучальных установах. 
Фактычна ў кожным царкоўным ася- 
родку павінен быў прысутнічаць пэў- 
ны набор кніг. Сярод іх -- шматлікія 
евангеллі, пролагі, служэбнікі, жыціі 
святых, зборнікі слоў, павучанняў, ка- 
занняў і інш. Разнастайнасць гэтых 
помнікаў сведчыць пра багацце духоў- 
нага жыцця тагачаснай Беларусі, пра 

поліканфесійнасць беларускай куль- 
туры. 

Пераважная большасць кніг рэ- 
лігійнага зместу, створаных на бела- 
рускіх землях у 16 стагоддзі, пісалася 
на царкоўнаславянскай мове кірыліч- 
ным шрыфтам. Пры гэтым паступова 
павялічвалася колькасць рукапісаў, з 
аднаго боку, на старабеларускай мове, 
а з другога -- польска- і лацінамоў- 
ных кніг. Што важна, старабеларуская 
мова фактычна яднала ўсе хрысціян- 
скія канфесіі, бо ўсе яны ў большай ці 
меншай ступені ў 16 стагоддзі кары- 
сталіся гэтай мовай. Старабеларуская 
мова актыўна пашыралася і па-за 
хрысціянскімі асяродкамі: яна тра- 
піла ў справаводства і богаслужэн- 
не беларускіх татараў-мусульман, 
з'явіліся пераклады на яе з яўрэйскай 
Мовы. 

Да таго ж, нягледзячы на нека- 
торыя адрозненні паміж цэрквамі, 
нярэдка адбывалася “міграцыя” рука- 
пісаў з аднаго царкоўнага асяроддзя ў 
іншае. Так, прадстаўнікі адной царквы 
маглі карыстацца рэлігійнымі (часам 
нават богаслужэбнымі) кнігамі, пад- 
рыхтаванымі прадстаўнікамі іншай 
канфесіі. Прынамсі, усе яны цудоўна 
ведалі і вывучалі рэлігійную літарату- 
ру адзін аднаго. 

Сярод рэлігійнай літаратуры важ- 
нейшае месца займала “кніга кніг” -- 
Біблія. Звычайна кнігі Бібліі (а яна 
складалася з некалькіх дзясяткаў кніг, 
якія падзяляліся на Стары і Новы За- 
паветы) перапісваліся асобна: адны -- 

часцей, а другія -- радзей (у залежнас- 
ці ад іх запатрабаванасці). 

Вельмі важна адзначыць, што як- 
раз у часы Францыска Скарыны адбы- 
валася вельмі важная падзея -- спроба 
сабраць у адной рукапіснай кнізе ўсе 
часткі Бібліі ў перакладзе на царкоўна- 
славянскую мову. Спачатку такая спро- 
ба мела месца ў Вялікім Ноўгарадзе. 
Там па замове мясцовага архіепіска- 
па Генадзя ў канцы 15 стагоддзя была 
складзена так званая Іенадзеўская 
Біблія. Трошкі пазней -- у пачатку 16 
стагоддзя -- поўны збор біблейскіх 
кніг быў створаны і ў Вялікім Кня- 
стве Літоўскім. Гэту працу распачалі 


“Дзесятаглаў" Мацея Дзясятага 


ў Вільні ў скрыпторыі, што дзейнічаў 
пры двары беларуска-літоўскага пра- 
васлаўнага мітрапаліта. Найбольш 
вядомым майстрам-кнігапісцам, які 
працаваў над стварэннем гэтага зводу, 
быў каліграф Мацей Дзясяты. У яго 
гонар біблейскі спіс названы “Дзесята- 
главам” Мацея Дзясятага. 

Як адзначаюць даследчыкі, рука- 
пісная традыцыя Вялікага Княства 
Літоўскага мела вялікі ўплыў на пе- 
раклад Бібліі, зроблены Францыскам 
Скарынам. З іншага боку, сувязь бе- 
ларускага першадрукара з Вільняй -- 
цэнтрам беларускага кнігапісання ў 
тыя гады -- захоўвалася ва ўсе часы. 


каутьшаташагы 
А атацы 

С ат уа пачні дага нін 

ўн гчада ў 

Нездарма і першая кніга, выдадзеная 
на радзіме асветніка, пабачыла свет 
таксама ў Вільні. 

У часы Францыска Скарыны ад- 
бываецца істотнае пашырэнне ру- 
капіснай справы ў Вялікім Княстве 
Літоўскім -- гэта быў час уздыму бе- 
ларускай культуры, звязаны з актыў- 
ным сацыяльна-эканамічным развіц- 
цём краіны. Да нашых дзён захавалася 
каля 40 дакладна датаваных рукапіс- 
ных кодэксаў канца 15 -- сярэдзіны 
16 стагоддзя, напісаных мясцовымі 
пісцамі, у якіх змешчаны звесткі пра 
месца іх напісання. З гэтых звестак 
відавочна, што кнігі ў тыя гады пера- 
пісваліся па ўсёй тэрыторыі Беларусі. 

Апрача традыцыйных манастыр- 
скіх скрыпторыяў, дзе кнігі пера- 
пісваліся з найдаўнейшых часоў (най- 
буйнейшыя з іх былі ў Вільні, Супраслі, 
Жыровічах), а таксама скрыпторыяў 
сталічнай канцылярыі і майстэрняў 
пры епіскапскіх кафедрах, рукапіс- 
ная справа ў 16 стагоддзі атрымала 
вялікае пашырэнне ў большасці буй- 
ных гарадоў Беларусі (Полацк, Нава- 
грудак, Пінск, Брэст, Слуцк, Мінск, 
Кобрын і інш.), а таксама ў некаторых 
буйных шляхецкіх рэзідэнцыях. Па 
замове ці нават уласнымі сіламі асоб- 
ных мяшчан былі перапісаны многія 
кнігі, у тым ліку і біблейскія. 

Пры гэтым перапісчыкі з аса- 
блівай павагай ставіліся да кананіч- 
ных тэкстаў. Скажэнне іх зместу пад- 
часперапісвання ўспрымалася як грэх, 
ерась і святатацтва. У выніку пры пе- 
рапісванні часам нават капіраваліся 

асобныя запісы на старых кнігах, якія 
не мелі дачынення да арыгінальных 
тэкстаў, але з'явіліся пазней у працэсе 
бытавання кніг. У гэтым сэнсе спра- 
ва Францыска Скарыны па перакла- 
дзе Бібліі і яе каментаванні выглядае 
вельмі наватарскай. 

Рукапісныя кнігі вельмі часта 
звяртаюць на сябе ўвагу дзякуючы 
сваёй мастацкай аздобе, якая павін- 
на была адлюстраваць змест, зрабіць 
яго, з аднаго боку, больш даступным 
і зразумелым, а з другога -- больш 
прывабным і прыгожым. Ілюмінава- 
ныя мініяцюры, прыгожыя буквіцы, 
застаўкі і канцоўкі рукапісаў дагэтуль 
здзіўляюць і робяць прыемнае ўра- 
жанне на ўсіх, хто іх бачыць. 

Эстэтычныя функцыі выконваў і 
сам тэкст рукапісаў: вялікае значэнне 
мела яго размяшчэнне на старонцы, 
спалучэнне з іншымі элементамі кні- 
гі. Так, напрыклад, заключныя фраг- 
менты тэксту нярэдка запісваліся з 
паступовым скарачэннем даўжыні 
радка і набывалі выгляд трохвуголь- 
нікаў. Падобныя асаблівасці мы мо- 
жам бачыць і ў выданнях Францыска 
Скарыны. Традыцыям рукапіснага 
мастацтва адпавядала імкненне пер- 
шадрукара ўпрыгожыць свае выдан- 
ні мноствам разнастайных ініцыялаў, 
заставак, а таксама выкарыстанне ім 
для друку чорнай і чырвонай фарбаў. 

І ўсё ж у большай ступені мастац- 
кая аздоба выданняў беларускага пер- 
шадрукара адыходзіла ад ранейшай 
сярэдневяковай традыцыі афармлен- 
ня візантыйскіх і старажытнабела- 

рускіх рукапісаў. Гэта была ўжо новая 
эпоха, час новых магчымасцей. Кнігі 
Францыска Скарыны былі аформлены 
ў кантэксце еўрапейскіх рэнесансных 
традыцый. У сваю чаргу першыя бела- 
рускія друкаваныя кнігі пачалі ўплы- 
ваць на старажытную традыцыю кні- 
гапісання. Вядома нямала рукапісных 
копій Скарынавых кніг, якія былі зро- 
блены ў 16--17 стагоддзях. Многія з іх 
адзін у адзін паўтараюць арыгіналь- 
ныя выданні, нават ініцыялы і застаўкі. 
Але ёсць і такія, што адаптавалі на- 
ватарскія паводле афармлення кнігі 
Францыска Скарыны да традыцый ста- 
ражытнага кнігапісання: павялічвалі 
фармат да прынятага ў праваслаўным 
богаслужэнні вялікага аркуша, мянялі 
шрыфт і арфаграфію на больш кансер- 
ватыўныя формы. 

У часіх стварэння рукапісныя кні- 
гі мелі найперш ужытковае значэнне і 
выкарыстоўваліся для пэўных прак- 
тычных мэт. Сёння ж створаныя на- 
шымі продкамі творы пісьменства 
сваю ўжытковую функцыю зболь- 
шага страцілі, але набылі вялікую 
каштоўнасць як помнікі культуры і 
з'яўляюцца нашым нацыянальным 
багаццем. 


Першая старонка 
рукапіснай копіі "Апостала" 
Францыска Скарыны 

са збораў Славянскай 
бібліятэкі ў Празе 

УЗНІКНЕННЕ 
КНІГАДРУКАВАННЯ 


ынаходства кнігадрукаван- 
ня справядліва лічыцца 
сапраўдным прарывам у 
гісторыі чалавечай цывілі- 
зацыі. Гэта адкрыццё стаіць 
на адным узроўні з такімі 
значнымі дасягненнямі, Як 
вынаходства кола, компаса ці пора- 
ху. Хаця само па сабе кнігадрукаван- 
не -- гэта тэхналагічны працэс, яго 
з'яўленне прадвызначыла агульнача- 
лавечы прагрэс, акрэсліла кірунак раз- 
віцця чалавецтва на працягу апошніх 
некалькіх соцень гадоў. 

Шлях да вынаходства друкаванага 
станка быў доўгім, а гісторыя стварэння 
друкаванай кнігі была зусім няпростай. 

Друк -- гэта тэхналогія размнажэн- 
ня ў вялікай колькасці асобнікаў аднаго 
і таго ж тэксту або выявы. Ідэя друку 
была закладзена яшчэ ў старажытнасці, 
калі пачалі выкарыстоўваць кляймен- 
не жывёлы. Прынцып штэмпелявання 
быў вядомы ўжо ў культуры Старажыт- 
нага Усходу, дзе пашыраўся клінапіс. 

У старажытных Месапатаміі і Егіп- 
це яшчэ за 3000 гадоў да нашай эры 
выкарыстоўваліся так званыя цылін- 
дрычныя пячаткі, пры дапамозе якіх 

Вавілонская "цыліндрычная 
пячатка" (каля 1800 года да 
нашай эры) 

шляхам пракатвання рабіліся адбіткі 
на гліняных таблічках. 

Да нашага часу захаваўся ўнікаль- 
ны прыклад друкавання тэксту ў Еўро- 
пе ў перыяд бронзавага веку. Гаворка 
ідзе пра Фесцкі дыск, створаны на Ста- 
ражытным Крыце каля 1700 года да на- 
шай эры. На ім выява была нанесена па 
спіралі на гліняны дыск з дапамогай ад- 
мысловых штэмпеляў. Фактычна гэты 
дыск з'яўляўся першым узорам друка- 
вання працяглага звязанага тэксту. 

Наступным этапам стала чакан- 
ка манет. У Старажытным Рыме пры 
дапамозе штампаў з пэўным наборам 
тэксту рабіліся надпісы на свінцовых 
трубах гарадскога водаправода. Усе 
гэтыя дасягненні не дазвалялі пачаць 
друк на гнуткіх і лёгкіх матэрыялах, 
паколькі не існавала чарніла, якое б 
падыходзіла для такіх мэт. 

Радзімай кнігадрукавання можна 
лічыць Старажытны Кітай. Найбольш 
старажытнымі з захаванага да нашага 
часу друку на тканіне з'яўляюцца выя- 
вы кветак, адціснутыя на шоўку ў тры 
фарбы. Яны былі выкананы ў часы ды- 
настыі Хань (да 220 года нашай эры). З 
цягам часу пад уплывам будызму тэх- 
налогія друку на тканіне ў Кітаі транс- 
фармавалася ў друк на паперы, больш 
прыдатны для пашырэння рэлігійных 
тэкстаў. 

У гэты перыяд пашыраецца тэх- 
ніка друкавання, якая сёння называ- 
ецца словам “эстампаж” -- гэта тэх- 
ніка атрымання непасрэднага адбітка 
рэльефнага малюнка. Звычайна ад- 
бітак атрымліваўся пры накладван- 


Месапатамская "цыліндрычная 
пячатка" з вапняку і адбітак, 
зроблены з яе дапамогай 


Фесцкі дыск 


ні на плоскі каменны рэльеф злёгку 
ўвільготненай паперы, якую прыціралі 
і прыціскалі да рэльефу, каб на паперы 
атрымаліся паглыбленні. Пасля гэтага 
на паверхню высушанай паперы на- 
носілі вадзяную фарбу, якая збіралася 
ў паглыбленнях. 

Наступнай (значна больш даскана- 
лай) тэхналогіяй кнігадруку лічыцца 
выраб пачынаючы з 7--10 стагоддзяў 
так званых ксілаграфічных кніг: для 

друку кожнай старонкі тэксту ў іх вы- 
карыстоўваліся асобныя драўляныя 
дошкі, на якіх выразаліся і тэкст, і вы- 
явы. Самым знакамітым прыкладам 
ксілаграфічнай кнігі з'яўляецца так 
званая “Дыяментавая сутра”. Яна мае 
дакладную дату выдання -- 11 мая 868 
года. 

Апошнім найбольш значным дасяг- 
неннем кітайскіх майстроў стала вына- 
ходства друку пры дапамозе рухомых 
(наборных) элементаў, асобных для 
кожнага знака ці іерогліфа. Паводле ле- 
генды, вынаходства гэта здзейсніў у 11 
стагоддзі каваль Бі Шэн, які пачаў дру- 
каваць тэкст, што набіраўся з асобных 
абпаленых гліняных брусочкаў. Той жа 
Бі Шэн часам згадваецца як вынаход- 
нік наборнай касы, у якой захоўваліся 
шрыфты. У 1234 годзе ў Карэі пачалі 
выкарыстоўваць першыя металічныя 
(бронзавыя) шрыфты. 

У Еўропе друк на тканіне, такса- 
ма як і ў Азіі, верагодна, папярэдні- 
чаў друку на паперы і працягваў вы- 
карыстоўвацца да 17 стагоддзя. Праз 
арабскі свет сюды прыйшло таксама 
і друкаванне на паперы пры дапамо- 
зе драўляных дошак-клішэ, якое да- 
сягнула асаблівага пашырэння ў 15 
стагоддзі. З'яўленню і росквіту ксіла- 

Трубы рымскага 
водаправода з тэкстам, 
выдрукаваным у часы 
імператара Веспасіяна 


графічнай кнігі спрыяла масавая па- 
трэба ў папяровых грашах і ігральных 
картах, а таксама друкаваных абразах і 
папскіх індульгенцыях. 

Тэхналогія вырабу ксілаграфіч- 
най кнігі была наступнай. На драўля- 
най дошцы выразаліся выявы і тэкст 
у люстраным (перавернутым) парад- 
ку. Потым на рэльеф наносілася фарба, 
накладваўся аркуш паперы, які пры- 
ціскаўся і прыгладжваўся. У далей- 
шым асобныя лісткі з выявамі склей- 
валіся разам: спачатку ў выглядзе 
стужкі (скрутка), пазней яны збіраліся 
ў кніжку. Друк мог ажыццяўляцца як 
наадным баку аркуша, так і на абодвух. 


Франтыспіс 
"Дыяментавай сутры" 

Кітайская 
наборная каса 


Адным з найбольш вядомых ксіла- 
графічных выданняў у Еўропе была 
“Біблія бедных”, распаўсюджаная ў эпо- 
ху Сярэдневякоўя. Асноўная ўвага ў 
ёй надавалася выявам біблейскіх сцэн 
і персанажаў, якія суправаджаліся 
тлумачальнымі подпісамі. Аднак зд- 
зейсненае ў 15 стагоддзі вынаходства 
друкавання кніг па новай тэхнало- 
гіі (пры дапамозе рухомых літар) вы- 
цесніла ксілаграфічныя кнігі з шыро- 
кага ўжытку. 


(йа 
Баі 


аралі? 
ра 


Расфарбаваная ад рукі Старонка ксілаграфічнай кнігі 
старонка цэльнагравіраванай "Апакаліпсіс" (Германія, 
"Бібліі бедных" 15 стагоддзе) 

ЁГАН ГУТЭНБЕРГ- 
ЗАСНАВАЛЬНІК ЕЎРАПЕЙСКАГА 
КНІГАДРУКАВАННЯ 


ынаходства кнігадрукаван- 
ня ў нашай частцы свету 
звязана з дзейнасцю ў го- 
радзе Майнцы нямецкага 
майстра Ёгана Гутэнбер- 
га, а таксама яго пасля- 
доўнікаў -- Ёгана Фуста і 
Поля Шофера. Менавіта яны яшчэ ў 
сярэдзіне 15 стагоддзя пачалі друка- 
ваць кнігі ў тым выглядзе, які знаё- 
мы нам сёння. 

Чалавек па імені Ёган Генсфляйш 
цур Ладэн цум Гутэнберг нарадзіўся ў 
канцы 14 стагоддзя ў буйным нямец- 
кім горадзе Майнцы. Нам мала што 
сёння вядома пра яго навучанне і аду- 
кацыю. У юнацкім узросце Гутэнберг 
з бацькамі выехаў у суседні Страсбур, 
дзе займаўся ювелірнымі рамёствамі: 
вырабам упрыгажэнняў і люстэркаў. 

У выніку пэўных абставін ён у 1448 
годзе вярнуўся ў родны Майнц, дзе за- 
няўся кнігадрукаваннем. Яшчэ ў пачат- 
ку 1440-х гадоў Ёган Гутэнберг пачаў 
цікавіцца друкарскай справай. Як мяр- 
куецца, новую тэхналогію друкавання 
ён вынайшаў каля 1440 года. Верагод- 

Ёган Гутэнберг (паводле 
гравюры 1584 года) 


на, першымі яго выданнямі былі “Гра- 
матыка лацінскай мовы” Элія Даната 
(некалькі яе аркушаў дайшлі да нашых 
дзён і захоўваюцца ў Нацыянальнай 
бібліятэцы Францыі), астралагічны 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


"Біблія Гутэнберга" з фондаў 
Нью-Ёркскай публічнай бібліятэкі 


каляндар і папскія індульгенцыі. Ад- 
нак самай вялікай справай яго жыцця 
стала выданне поўнай Бібліі на лацін- 
скай мове. Як лічыцца, у 1450--1455 
гадах Ёган Гутэнберг надрукаваў сваю 
знакамітую Біблію, вядомую сёння як 
“Біблія Гутэнберга”. Другая яе назва -- 
“42-радковая Біблія”, бо ў ёй на кож- 
най старонцы тэкст надрукаваны ў два 
слупкі па 42 радкі ў кожным. Аб'ёмны 
фаліянт налічвае 1282 старонкі. Част- 
ка накладу выдання была надрука- 
вана на паперы, а частка -- на перга- 
менце. Дарэчы, трэба таксама сказаць, 
што Біблію Гутэнберг выдаў двойчы: 
апрача 42-радковага выдання, ім каля 
1458- 1460 гадоў было падрыхтавана 
яшчэ адно выданне -- 36-радковае. 

У выніку судовых разбіральніцтваў 
па пазыках першадрукара Ёган Гутэн- 
берг вымушаны быў саступіць свайму 
колішняму паплечніку і кнігагандляру 
Ёгану Фусту ўласную маёмасць, у тым 
ліку аддрукаваны наклад знакамітай 
Бібліі. Адзначаныя падзеі адмоўна 
паўплывалі на друкарскую дзейнасць 
Гутэнберга, а неўзабаве прывялі і да 
яго смерці, што здарылася З лютага 
1468 года. І ўсё ж гэта быў толькі пер- 
шы крок на шляху той вялікай справы, 
якую ён распачаў. 

Сапраўдная рэвалюцыя, здзей- 
сненая Ёганам Гутэнбергам, была 


ў 


ЦІ. 


е «Ф 
” 


АЦ 


І 


звязана адразу з некалькімі адкрыц- Расфар Ваваная ад рук 
цямі. Па-першае, ён вынайшаў дру- старонка 'Бібліі 

: : АСЯ ЦІ 
карскі варштат (станок), які замяніў Гутэнберга 

сабою ранейшыя прэсы для ксілагра- 
фій. Па-другое, ён распрацаваў еўра- 
пейскую сістэму друку пры дапамозе 
рухомых літар. Па-трэцяе, Гутэнберг 
вынайшаў ручную словалітную пры- 
ладу, дапоўніўшы тэхналогію вырабу 
шрыфтоў пры дапамозе пуансонаў і 
матрыц. Па-чацвёртае, ён быў пер- 
шым, хто пачаў рабіць літары са спла- 
ву свінцу, волава і сурмы -- кампанен- 
таў, якія выкарыстоўваліся на працягу 
наступных 400 гадоў. 

Важнейшае значэнне новага вына- 
ходніцтва было ў тым, што друк кнігі 
станавіўся істотна больш хуткім і тан- 
ным. Гэта прывяло да імклівага росту 
колькасці выпушчаных кніг. Набор 
тэксту з дапамогай рухомых літар ака- 
заўся больш хуткім і надзейным, чым 
ксілаграфія. Металічныя літары былі 
больш трывалымі, а тэкст атрымліваў- 
ся больш аднастайным, што прывяло 
да з'яўлення тыпаграфікі і шрыфта- 
вога мастацтва. Высокая якасць і ад- 
носна нізкая цана “Бібліі Гутэнберга” 
даказалі перавагу выкарыстання ру- 
хомых літар у Еўропе. Лічыцца, што 
друкарскі станок і рухомыя літары 
сталі аднымі з ключавых фактараў, 
якія паскорылі пашырэнне Рэнесан- 
су. Вынаходніцтвы Ёгана Гутэнберга 
вельмі хутка распаўсюдзіліся па ўсёй 
Еўропе, а потым і па ўсім свеце. 

Сёння імя знакамітага друкара вя- 
дома амаль кожнаму. Яму ўстаноўле- 
ны помнікі, яшчэ ў 1901 годзе ў Майн- 
цы быў адкрыты музей Гутэнберга. Яго 
імя носіць знакаміты электронны аду- 
кацыйны і навуковы рэсурс -- агуль- 

Помнік Ёгану Гутэнбергу 
ў горадзе Майнц (1837) 


надаступная электронная бібліятэка 
“Праект Гутэнберг. У гонар вынаход- 
ніка нават названы астэроід, а такса- 
ма кратар на бачным баку Месяца. Але 
ж самае важнае тое, што справа Ёгана 
Гутэнберга зрабіла выключнае ўздзе- 
янне на развіццё ўсёй чалавечай цы- 
вілізацыі і культуру кожнага з еўра- 
пейскіх народаў, у тым ліку і беларусаў. 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


ЗАХОДНЕЕЎРАПЕЙСКІЯ 
ІНКУНАБУЛЫ 


пачатку майнцкія дру- выніку кнігадрукаванне пачало пашы- 
кары не раскрывалі са- рацца за межамі Германіі. Так, першая 
крэт свайго вынаход- друкарня ў Парыжы зявілася ў 1470 
ства, але ў 1462 годзе (з годзе, а першая кніга была надрукавана 
прычыны неспакою ў ў 1476 годзе. Кнігадрукаванне ў Швей- 
горадзе) яны разышлі- царыі (Базель) пачалося ў 1468 годзе, у 
ся па розных гарадах. У Бельгіі (Алст) -- у 1473 годзе, у Венгрыі 


с» 


ФРАНЦЫСК СКАРЫНА -- ЧАЛАВЕК-ЛЕГЕНДА 


Цэнтры друкавання інкунабул у 15 стагоддзі 2 Пашырэнне кнігадрукавання ў Еўропе 
ЗЕ 


“е 


ў. рая 


(Будапешт) і Польшчы (Кракаў) -- у 
1473 годзе, у Англіі (Вестмінстэр) -- у 
1М71- 1476 гадах, у Іспаніі (Валенсія) -- 
у 1472- 1474 гадах, а ў Італіі (Субіяка 
ля Рыма) -- яшчэ ў 1464- 1465 гадах. 
Трошкі пазней сталі выпускаць кнігі ў 
Даніі (Одэнсэ) і Аўстрыі (Вена) -- у 1482. 

годзе, Швецыі (Стакгольм) -- у 1483 
годзе, Партугаліі (Фару) -- у 1487 годзе. 

Традыцыйна самыя першыя еўра- 
пейскія выданні, якія пабачылі свет 
ад вынаходства Ёгана Гутэнберга да 
канца 15 стагоддзя, у навуковай лі- 
таратуры называюць інкунабуламі. 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


аэ 

Гравюра з выявай спалення Яна 
Гуса ў інкунабуле "Канстанцкі 
сабор" (Аўсбург, 1483) 


Назва гэта паходзіць ад лацінскага 
слова іпсипаБшШа, што азначае “калы- 
ска”, “пачатак”. Інкунабулы звычайна 
мелі вялікі фармат (у поўны аркуш), 
выходзілі часцей за ўсё на лацінскай 
мове і паводле свайго знешняга выгля- 
ду моцна нагадвалі сярэдневяковыя 
рукапісы. Бясспрэчна, што вынаход- 
ства друкаванай кнігі не было адразу ж 
прынята грамадствам і царквою, таму 
інкунабулы не перарывалі, прынамсі 
візуальна, старажытную кніжную тра- 
дыцыю, паказвалі сваю пераемнасць. 


Гатычныя шрыфты першых дру- 
каваных кніг таксама моцна нагадвалі 
шрыфты сярэдневяковых рукапісаў. 
Пры гэтым вельмі часта ў выданнях 
пры друкаванні пакідалася месца для 
ініцыялаў, з якіх пачыналіся главы і 
раздзелы, а ўжо самі ініцыялы прыго- 
жа выпісваліся ўручную. Спалучэнне 
друкаванага тэксту і рукапісных ініцы- 
ялаў стварала непаўторную гармонію ў 
вобразе еўрапейскіх першадрукаў. 

Пры агульнай адносна сціплай 
аздобе інкунабул сярод іх прысутні- 
чалі і сапраўдныя шэдэўры кніжнага 
мастацтва. У іх ліку можна назваць 

“Сусветную хроніку” Хартмана Шэда- 
ля, якую ў 1493 годзе выдаў у Нюр- 
нбергу знакаміты друкар Антон Ко- 
бергер. У гэтым выданні змешчана 
1809 ксілаграфічных ілюстрацый -- 


Гравюры італьянскіх выданняў 
адрозніваліся ад прац 
нямецкіх майстроў 


ФРАНЦЫСК СКАРЫНА -- ЧАЛАВЕК-ЛЕГЕНДА 


бабіз Іораппіз.ІЧ Нягледзячы на тое, што большасць 
гіз ехіпй Зе сг4іпе выданняў выходзіла невялікімі тыра- 


жамі (каля 100- 300 асобнікаў) агуль- 
ны (сумарны) тыраж усёй выдавец- 


- (е! «с кай прадукцыі на той час ужо дасягаў 
фае п некалькіх мільёнаў кніг. Інкунабулы 
Я былі параўнальна недарагімі. З пера- 
е ап піскі тых часоў вядома, што друкава- 
ааыіз.С ныя кнігі каштавалі раз у пяць танней, 
нА сё: чым рукапісныя. 
2 Іег побііог Мнбра з іх траплялі і ў Вялікае 
пі тедісіз:ае Бізс Княства Літоўскае, а таму ўплывалі 
Ьи5 евгобап біссі на інтэлектуальную культуру і кніж- 


папа апітат са ную справу на зямлі нашых прод- 


каў. У шматлікіх даўніх беларускіх 
бібліятэках -- велікакняжацкіх, пры- 
ватных, манастырскіх -- зафіксаваны 
шматлікія інкунабулы. 


Малымі літарамі 
(рэпрэзентантамі) 

у інкунабулах пазначалі месца 
для будучых ініцыялаў 


прыгожых буйных гравюр на дрэве. У 
многіх асобніках гэтага выдання гра- 
вюры былі ад рукі расфарбаваны ўла- 
дальнікамі. Яшчэ адзін яркі прыклад -- 
фларэнтыйскае выданне 1481 года 
“Боскай камедыі” Дантэ з гравюрамі 
Бача Бальдзіні па малюнках Сандра 
Батычэлі. Яно таксама ўспрымаецца 
як найважнейшая з'ява ў ранняй гісто- 
рыі кніжнай ілюстрацыі. 

На працягу апошніх дзесяцігод- 
дзяў 15 стагоддзя кнігадрукаванне 
пашырылася фактычна па ўсёй За- 
ходняй і Цэнтральнай Еўропе. Многія 
гарады ператварыліся ў сапраўдныя 
цэнтры кнігадрукавання. Напрыклад, 
у Венецыі ўжо ў 15 стагоддзі дзейніча- 
ла каля 150 (!) друкарняў. 


Чытач кніг. Расфарбаваная 
гравюра з кнігі "Карабель дурняў" 
Себасцьяна Бранта (1497) 

ЧЭШСКІЯ ПЕРШАДРУКІ 


ершая беларуская кніга 
выйшла ў Празе -- сталі- 
цы Чэхіі, далёка ад улас- 
на беларускіх зямель. 
Гэта не было нечым не- 
звычайным у той час. 
Кнігадрукаванне  мно- 
гіх краін пачалося па-за іх межамі. 
Гэта магло быць выклікана рознымі 
прычынамі: тэхналагічнымі (у ад- 
ных краінах тэхніка кнігадрукаван- 
ня істотна апярэджвала дасягненні 
іншых дзяржаў), эканамічнымі (ко- 
штам вырабу паперы, друкавання 
ці дастаўкі прадукцыі), рэлігійнымі 
і палітычнымі (нярэдка друкаваная 
кніга з'яўлялася з мэтай пашырэння 
новых ідэй, палітычных і рэлігійных 
поглядаў, якія знаходзіліся пад заба- 
ронай на радзіме). 

Для здзяйснення сваіх выдавецкіх 
планаў Францыск Скарына абраў Пра- 
гу, якая на той час славілася высокім 
узроўнем развіцця культуры. Менавіта 
Чэхія першая са славянскіх краін рас- 
пачала ўласнае кнігадрукаванне. Тут 
ужо існавалі ўласныя традыцыі кніга- 
выдання і нямала друкарняў. 

У 15 стагоддзі ў Чэхіі распаўсюдж- 
валіся так званыя ксілаграфічныя кнігі 
і асобна аддрукаваныя аркушы з выя- 
вамі і цэльнагравіраваным тэкстам. Як 
мяркуюць даследчыкі, першая чэш- 


Старонка "Траянскай хронікі" 
Гвіда дэла Калонэ -- першага 
чэшскага выдання 


ская кніга -- гэта пераклад на чэш- 
скую мову старажытнага свецкага ра- 
мана канца 13 стагоддзя -- “Траянскай 
хронікі” (“Нізюгіа езігисцопіз Тгоўае”) 
Гвіда дэла Калонэ. Яна была надрука- 
вана ў 1468 годзе або некалькі пазней 
у горадзе Пльзень. У адрозненне ад 
практыкі большасці еўрапейскіх краін 

першае чэшскае выданне выйшла на 
нацыянальнай мове (а не на лацінскай, 
напрыклад) і мела свецкі характар. 
У гэтым была відавочная адносная не- 
залежнасць чэшскага кнігадрукавання 
ад уплыву царквы і знешнепалітычных 
фактараў. Менавіта гэта і магло прыва- 
біць Францыска Скарыну. 

Чэшскае кнігадрукаванне развіва- 
лася даволі хуткімі тэмпамі. Першая 
дакладна датаваная чэшская інкуна- 
була “бана ргоуіпсіаіа Егпезў”, была 
выпушчана ў Пльзені ў 1476 годзе. 
Трошкі пазней кнігадрукаванне пача- 
лося іў Празе: першым выданнем сталі 
сеймавыя пастановы 1478 года. У 1487 
годзе быў выпушчаны Псалтыр, а по- 


Пражская Біблія 1488 года -- 
першае чэшскае выданне Бібліі 


тым байкі Эзопа. У Кутнай Горы ў 1489 
годзе заснаваў друкарню Марцін з Ціш- 
нова. Чэшскія браты (паслядоўнікі Яна 
Гуса), якія напачатку выдавалі свае кні- 
гі ў Нюрнбергу, у пачатку 16 стагоддзя 
заснавалі свае друкарні і ў межах Чэхіі: 
у тым ліку ў Літомышлі і Млада-Болес- 
лаве. У Маравіі (гістарычным рэгіёне 
Чэхіі) першыя друкарні знаходзіліся ў 
Брне, Оламаўцы і Просцеёве. 

Усяго ў 15 стагоддзі ў Чэхіі было вы- 
пушчана 31 выданне на чэшскай і лацін- 
скай мовах. Тэматыка іх разнастайная -- 
Біблія, хронікі, календары і іншае. 
Больш за палавіну чэшскіх інкунабул 
мелі свецкі характар, што сведчыла 
аб культурным развіцці краіны і шы- 
рыні чытацкіх інтарэсаў у грамадстве. 
У выніку ўжо ў першай чвэрці 16 ста- 
годдзя выйшла ў некалькі разоў больш 
выданняў, чым за ўсё 15 стагоддзе. 

Чэхія магла таксама прывабіць 
Францыска Скарыну сваімі развітымі 
традыцыямі перакладу Бібліі на нацыя- 
нальную (і таксама славянскую) мову. 
Як вядома, менавіта на чэшскай зям- 
лі стварэннем славянскай азбукі зай- 
маліся святыя Кірыла і Мяфодзій. Тут 
яны таксама пераклалі на славянскую 
мову асноўныя богаслужэбныя кнігі: 
Евангелле, Апостал і Псалтыр, якія ад- 
начасова з'яўляюцца кнігамі Бібліі. 

У далейшым з'явіліся і ўласна чэш- 
скія пераклады асобных кніг Бібліі. 
У 15 стагоддзі чэшскімі багасловамі 
рабіліся вялікія намаганні па скла- 
данні з гэтых больш ранніх перакла- 
даў поўнага зводу Бібліі на чэшскай 
мове. У выніку каля 1410 года на ас- 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


Выява святога Ераніма 
з пражскага выдання 
Новага Запавету 1498 года 


нове больш ранніх перакладаў была 
складзена так званая Лескавецкая 
(Дрэздэнская) Біблія; каля 1411--1416 
гадоў з'явілася Літамерыцкая-Слава- 
таўская, у тэксце якой заўважаюцца 
сляды працы Яна Гуса; каля 1416 года -- 
глагалічная Эмаўская Біблія; у 1417 
годзе -- Аламоўцкая Біблія. Вялікая 
колькасць зводаў Бібліі, што з'явіліся ў 
Чэхіі ў 14--15 стагоддзях, сведчыла аб 
значнай запатрабаванасці гэтай кні- 
гі ў грамадстве, аб развітой кніжнай 
культуры і вялікіх дасягненнях чэш- 
скіх багасловаў. Вынаходства друка- 
вання кніг паспрыяла задавальненню 
попыту і веданню Бібліі. 

Першая поўная чэшская Біблія 
была надрукавана ў Празе ў 1488 годзе. 


Венецыянская Біблія 1506 года 

ФРАНЦЫСК СКАРЫНА -- ЧАЛАВЕК-ЛЕГЕНДА 


я з аб 


Радаводнае дрэва Ісуса Хрыста 
на гравюры з Новага Запавету 
(Прага, 1498) 


Радаводнае дрэва Ісуса Хрыста 
на гравюры з Псалтыра 
Францыска Скарыны 1517 года 


У канцы гэтага выдання адзначана, што 
яно выканана “ў слаўным Пражскім 
Старым Месце” -- амаль які ў кнігах 
беларускага першадрукара. Літараль- 
на праз год - у 1489 годзе -- пабачыла 
свет яшчэ адно выданне Бібліі на чэш- 
скай мове. На гэты раз яно выйшла ў 
Кутнай Горы. Кутнагорская Біблія, аз- 
добленая ксілаграфічнымі выявамі, як 
і папярэдняе пражскае выданне, грун- 
тавалася на перакладзе святога Ерані- 
ма Стрыдонскага, добра вядомага і 
Францыску Скарыну. Аднак гэты пе- 
раклад не вызначаўся высокім узроў- 
нем. Да таго ж яшчэ ў 16 стагоддзі яны 
лічыліся даволі рэдкімі. 

Таму, як можна меркаваць, найболь- 
шае ўздзеянне на Францыска Скарыну 
зрабіла трэцяе выданне чэшскай Бібліі, 
якое пабачыла свет у Венецыі ў 1506 
годзе на сродкі жыхароў Старога Ме- 
ста Пражскага. Яно было надрукавана 
на 570 вялікіх аркушах (у два слупкі, па 
53 радкі ў кожным) і аздоблена 109 гра- 
вюрамі. Параўнанне тэксту перакладу 
Францыска Скарыны з Венецыянскай 
Бібліяй дазваляе ўпэўнена казаць пра 
выкарыстанне беларускім друкаром і пе- 
ракладчыкам гэтага чэшскага выдання. 

Што важна, у Чэхіі ў часы Скары- 
ны ўжо існавала развітая мастацкая 
традыцыя вырабу гравюр, якімі азда- 
бляліся многія выданні. Бясспрэчна, 
што ім быў выкарыстаны паўвекавы 
вопыт чэшскіх майстроў. У асобных 
выпадках мы нават сустракаем пры- 
клады непасрэднага выкарыстання 
Францыскам Скарынам гравюр з па- 
пярэдніх мясцовых выданняў. 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


ШВАЙПОЛЬТ ФІЁЛЬ 
І ПЕРШЫЯ ВЫДАННІ 
КІРЫЛІЧНАГА ШРЫФТУ 


ершыя друкаваныя сла- 
вянскія кнігі пачалі вы- 
ходзіць яшчэ ў 15 ста- 
годдзі, прычым адразу 
трыма шрыфтамі. Ла- 
цінскім шрыфтам кары- 
сталіся найперш палякі. 

У 1483 годзе выйшла першая славян- 

ская кніга глагалічнага шрыфту. 

Першы вопыт кірылічнага кні- 
гадрукавання звязаны з імем жы- 
хара Кракава Швайпольта Фіёля. 
Хаця ён быў “нямецкага роду”, ка- 
толік, не ведаў славянскай мовы і 
кірылічнага алфавіта, пошук новых 
прыбытковых рынкаў падштурхнуў 
яго да друкавання кніг для ўсходніх 
славян. 

Ён прыехаў у Кракаў у 1479 
годзе, запісаўся да цэха майстроў- 
залатнікоў. Пры падтрымцы мяс- 
цовай арыстакратыі Швайпольт 
Фіёль заснаваў друкарню. Кірылічны 
шрыфт для яго вырабіў іншы немец -- 
Рудольф Борсдорф, які абяцаў больш 
нікому шрыфты не рабіць і нікога не 
вучыць гэтаму мастацтву. 

Старонка "Актоіха" 
Швайпольта Фіёля (1491) - 
першага кірылічнага выдання 


ФРАНЦЫСК СКАРЫНА -- ЧАЛАВЕК-ЛЕГЕНДА 


Калафон "Часаслова" 


-. Швайпольта Фіёля (1491) 


Разумеючы вялікую патрэбу пра- 
васлаўнай царквы ў богаслужэбных 
кнігах на царкоўнаславянскай мове, 
Фіёль найперш падрыхтаваў да дру- 
ку і выпусціў у 1491 годзе дзве літур- 
гічныя кнігі -- “Актоіх” і “Часаслоў”. 
Яны былі надрукаваны ў два колеры -- 
чорнай фарбай і чырвонай кінавар'ю. 
Мастацкая аздоба і шрыфт гэтых кніг 
грунтаваліся на даўніх традыцыях 
царкоўнаславянскага кнігапісання. 
Напрыканцы кнігі, у так званым кала- 
фоне, прыведзены выходныя звесткі 
пра выданне. 

Каля 1493 года Швайпольт Фіёль 
выдаў яшчэ дзве кнігі -- “Трыёдзь пос- 

ную” і “Трыёдзь кветную”. Апошняе 
выданне мела прывабнае мастацкае 
афармленне. На вялікі жаль, на гэ- 
тым выдавецкая дзейнасць нямецка- 
га друкара скончылася. Па невядомых 
прычынах (магчыма, з-за канфлікту 
з каталіцкай царквой) ён заняўся ін- 
шымі справамі, а пасля і зусім выехаў 
з Кракава. Кнігі Швайпольта Фіёля на 
працягу некалькіх стагоддзяў пашы- 
раліся на ўсходнееўрапейскіх землях, 
актыўна выкарыстоўваліся. Яны былі 
вядомымі і ў Беларусі, дзе зберагаліся 
ў некаторых манастырскіх і царкоў- 
ных бібліятэках. 

Нягледзячы на прыпыненне дзей- 
насці друкарні Фіёля, спыніць распа- 
чатую ім справу ўжо было немагчыма. 
У 1494 годзе пачала дзейнічаць чарна- 
горская друкарня ў манастыры ў Цэ- 
цінэ. Ініцыятарам яе стварэння быў 
вядомы дзяржаўны дзеяч Чарнагорыі 


Манастыр у Цэцінэ. 
Сучасны выгляд 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


Іван Чарноевіч, а прадаўжальнікам -- 
яго сын -- Джурадж Чарноевіч. Гэта 
была першая дзяржаўная друкарня на 
Балканах. Яна працягвала традыцыі 
кнігапісання, якія пашыраліся на зем- 
лях Чарнагорыі з даўняга часу. 

Першай кнігай, што пабачыла свет 4 
студзеня 1494 года ў цэцінскай друкар- 
ні, быў “Актоіх”. Прытым гэта быў так 
званы Вялікі Актоіх, які ўключаў служ- 
бы на кожны дзень тыдня на ўсе восем 
гласаў. Паколькі такі аб'ём не змясціўся 
ў адну кнігу, то першае выданне ўклю- 
чала толькі палову тэкстаў -- з песна- 
пеннямі на першыя чатыры гласы. Таму 
гэта выданне яшчэ называюць “Актоі- 
хам першагалоснікам”. Аздоба кнігі 
была даволі сціплай: у ёй можна знай- 
сці толькі тры застаўкі і пяць ініцыялаў 
(надрукаваных з чатырох дошак). 

Скончыўшы працу над першай 
часткай “Актоіха”, друкары ўзяліся за 
другую. Яна мусіла ўключаць песна- 
пенні на 5- 8 гласаў. Аднак, верагодна, 
друкары не здолелі завяршыць сваю 
працу. На сёння вядома толькі некаль- 
кі фрагментаў гэтага выдання з па- 
чатковай яго часткі. Кніга была ўпры- 
гожана гравюрамі, надрукаванымі з 
драўляных дошак. “Следаваны Псал- 
тыр” 1495 года стаў трэцім выданнем 
цэцінскай друкарні. Ён змяшчае, апра- 
ча традыцыйных тэкстаў, месяцаслоў і 
пасхалію (табліцы, якія дапамагаюць 
вылічыць дзень Вялікадня). Апошнім 
выданнем друкарні Джураджа Чар- 
ноевіча стаў “Трэбнік”, надрукаваны ў 
1496 годзе. Да нашага часу захаваліся 
толькі пяць фрагментаў гэтага выдання. 


Помнік Івану 
- Чарноевічу ў Цэцінэ 


У 1496 годзе Княства Зэта, якім 
кіраваў Джурадж Чарноевіч, было 
захоплена турэцкімі войскамі, а сам 
князь вымушаны быў эміграваць. У 
сувязі з гэтымі падзеямі дзейнасць 
першай паўднёваславянскай друкарні 
скончылася. Адбылося гэта прыблізна 
ў снежні 1496 года. 

Друкаром у Цэцінэ быў іераманах 
Макарый. Гэтае ж імя мы сустракаем 
ва ўзгадках аб дзейнасці іншай бал- 
канскай друкарні, якая дзейнічала ў 
горадзе Тыргавіштэ -- сталіцы Валахіі. 
Тут у 1508 годзе пад кіраўніцтвам ма- 
наха Макарыя (хутчэй за ўсё гэта быў 
іншы чалавек, а не друкар з Цэцінэ) 
пачала дзейнічаць новая друкарня. 
10 лістапада 1508 года ў гэтай друкар- 
ні выйшаў “Служэбнік” -- першая 

ЧАЛАВЕК-ЛЕГЕНДА 


Руіны палаца 
ў Тыргавіштэ 


(Ф сернёнёшс мат прій 

Ё2 іто діжць німь фстананчнк грёхомь . 
кота бзннь іся , йвакйвьмірт вьареціе 

(ўў хват люді баінь басы ймітсйгё -й 

ЎЎ хазнтесаівоў вынёмь , кыафбайёмоўйз 
- мрётвынхь. йкотійбьнішь . бзсікакн. 


"Актоіх" -- першае ў 784; у Эй 
чарнагорскае выданне с ў с аб САВАХА? 
(ЫЬ Хх Кв 
кніга на тэрыторыі сучаснай Румыніі. 
26 жніўня 1510 года тут быў на- 
друкаваны “Актоіх, а 25 чэрвеня 1512 
года -- “Евангелле”. 

Друкарня ў Тыргавіштэ была не- 
пасрэднай папярэдніцай выдавецкай 
дзейнасці Францыска Скарыны. Не- 
каторыя даследчыкі нават выказваюць 
меркаванне, што беларускі першадру- 
кар мог вучыцца друкарскай справе ў 
манаха Макарыя ў Валахіі, аднак гэта 
версія застаецца толькі малаверагод- 
най гіпотэзай. Евангелле 1512 года з друкарні 


Макарыя ў Тыргавіштэ 

ВЫДАННІ 
АСВЕТНІКА 


еда: РК Дала наса 


ПЕРШАЯ КНІГА - ПСАЛТЫР 


ершай беларускай друка- 
ванай кнігай стаў Псал- 
тыр. Дата выхаду ў свет 
(ці, хутчэй, падпісан- 
ня яе Францыскам Ска- 
рынам у друк) даклад- 
на вядомая, бо выдавец 
засведчыў яе ў самім выданні -- 
6 жніўня 1517 года. Менавіта гэта 
дата лічыцца сёння пачаткам бела- 
рускага кнігадрукавання. 

Псалтыр -- адна з найбольш папу- 
лярных і распаўсюджаных у хрысціян- 
стве кніг Бібліі. Яна ўключае шматлікія 
псалмы -- творы-гімны рэлігійнага і 
лірычнага зместу. Аўтарам гэтай кні- 
гі, згодна з традыцыяй, лічыцца цар 
Давыд. На беларускіх землях яна шы- 
рока выкарыстоўвалася для навучан- 
ня грамаце, рэлігійна-маральнага вы- 
хавання, а таксама і для царкоўнага 
богаслужэння, таму лічылася адной з 
найбольш запатрабаваных. Да таго ж, 
як пісаў прафесар Яўхім Карскі, Псал- 
тыр стаў адной з першых кніг, у тэксце 
якой былі адлюстраваны асаблівасці 
старабеларускай мовы. 

Верагодна, менавіта таму Фран- 
цыск Скарына абраў Псалтыр у якасці 
свайго першага выдання. На прыкладзе 
такой кнігі можна было найбольш пэў- 

на ўдакладніць, наколькі наогул будзе 
карыстацца попытам яго выдавецкая 
прадукцыя. У сувязі з гэтым і ўвага па- 
дрыхтоўцы выдання надавалася вель- 
мі значная. 

Пра тое, якое значэнне надаваў сам 
Скарына першаму выданню Псалтыра, 
можна прачытаць у прадмове да гэтай 
кнігі. У паэтычнай форме асветнік ад- 
значае: 


“Псалом -- шчыт супраць чартоўскіх 
начных мрояў і страхаў, 
спакой у дзённых клопатах і працы, 
юнаму -- абаронца і радасць, 
старому -- суцяшэнне і песня, 
жанчынам -- набожная малітва і ўкраса, 
дзецям малым -- пачатак усялякага 
добрага навучання, 
даросламу -- у ведах узрастанне, 
мужу -- у сіле ўмацаванне. 
Псалом -- адзіны голас усяе Царквы -- 
святы аздабляе. 
Псалом усялякую існую супярэчнасць 
дзеля Бога супыняе. 
Псалом сэрца лютае змякчае 
і слёзы, як з крыніцы, з яго выпускае. 
Псалом -- спеў анёла, духоўны чабор: 
і цела спевам узвесяляе, і душу навучае”. 

Першае беларускае выданне 


Разумеючы выключнае значэнне 
Псалтыра для асветніцкіх і рэлігій- 
ных мэт першадрукар пастанавіў: “І я, 
Францішак, Скарынаў сын, з Полац- 
ка, у лекарскіх навуках доктар, бачачы 
такую карысць ад такой малой кнігі, 
загадаў друкаваць Псалтыр рускімі 
словамі (так Скарына называе словы 
старабеларускай мовы) на славянскай 
мове -- найперш дзеля ўшанавання і 
праслаўлення Бога, у Тройцы адзіна- 
сутнага, і Яго Прачыстай Маці, Марыі, 
і ўсіх нябесных чыноў і святых Божых, 
а затым дзеля ўсеагульнага дабра -- пе- 
радусім таму, што міласцівы Бог пус- 
ціў мяне на свет з гэтага народа”. 


Першая беларуская друкаваная 
кніга з'яўляецца так званым простым 
Псалтыром у скарочаным яго варыян- 
це. Гэта выданне змяшчае (акрамя ты- 
тульнага аркуша і аўтарскай прадмо- 
вы) уласна Псалтыр (што складаецца з 
20 кафізмаў і 150 псалмоў), а таксама 
некаторыя біблейскія песні і малітвы 
Старога і Новага Запаветаў. 

Пры ўсім гэтым выданне Францы- 
ска Скарыны вылучалася наватарскім 
характарам. Па-першае, да асноўнага 
тэксту Псалтыра выдавец дадаў сваю 
аўтарскую прадмову, якая, па-сутнасці, 
і адкрывае кнігу. У ёй асветнік выка- 
заў сваё ўласнае бачанне ролі гэтай 

Першыя старонкі 
Псалтыра 


шш 


кнігі, паказаў яе значнасць не столь- 
кі для правядзення царкоўнага бога- 
служэння, колькі для маральна-паву- 
чальных, эстэтычных, адукацыйных і 
выхаваўчых мэт. Па-другое, ужо ў гэ- 
тым першым выданні нашага земляка 
відавочным з'яўляецца яго імкненне 
зрабіць кнігу зразумелай і даступнай 


“паспалітым” (простым, звычайным) 


людзям -- шырокім колам насельні- 
цтва. З гэтай мэтай ён уключае ў змест 
выдання ўласныя прадмову і пасля- 
слоўе. Важна, што яны напісаны ўжо 
не на царкоўнаславянскай мове, а на 
мове, блізкай і зразумелай кожнаму, 
якую сёння даследчыкі называюць 
старабеларускай мовай. Урэшце рэшт 

нават асноўны тэкст Псалтыра ў тлу- 
мачэнні Скарыны набыў многія мясцо- 
выя рысы, таму даследчыкі звычайна 
кажуць, што гэта пераклад на цар- 
коўнаславянскую мову ў беларускай 
рэдакцыі. Да таго ж некаторыя ма- 
лазразумелыя і архаічныя царкоўна- 
славянскія словы Францыск Скарына 
тлумачыць на палях “рускай мовай” -- 
гэта значыць па-беларуску. 

Паколькі гэта была першая спро- 
ба выдавецкай дзейнасці Францыска 
Скарыны, то гэта выданне некалькі 
адрознівалася візуальна ад ўсіх на- 
ступных. Так, яно мела трошкі мен- 
шую паласу набору: на старонцы 
Псалтыра змяшчалася толькі 20 рад- 

коў, а ў наступных выданнях іх было 
ўжо 22. Аркушы нумараваліся ўнізе 
старонкі, а не зверху, як на пазнейшых 
выданнях. Відавочна, што Скарына 
знаходзіўся ў стане пошуку найбольш 
дасканалай мастацкай формы, якая б 
адпавядала яго аўтарскай задуме. Але 
вынік гэтых клопатаў быў годны -- ні 
адно з папярэдніх кірылічных выдан- 
няў не мела такога багатага і даскана- 
лага мастацкага афармлення, як вы- 
данні беларускага першадрукара. 
Пражскі Псалтыр -- першая белару- 
ская друкаваная кніга -- з'яўляецца са- 
мым рэдкім выданнем Францыска Ска- 
рыны. Яно захавалася да нашага часу 
толькі ў двух асобніках. І абодва яны, на 
жаль, няпоўныя: у кожным адсутнічае 
па некалькі старонак. Гэта з'яўляецца 
сведчаннем актыўнага выкарыстання 
дадзенага выдання. Тое ж мы можам 


Старонка 
Псалтыра 

з рукапіснай 
пазнакай, што 
кніга выйшла 

пры падтрымцы 
Багдана Онкава, 
сына радцы места 
Віленскага 


бачыць на прыкладзе многіх знойдзе- 
ных у Беларусі рукапісных копій Псал- 
тыра, які традыцыйна быў важнейшай 
кнігай для навучання. У іх прысутніча- 
юць шматлікія прыпіскі і малюнкі вуч- 
няў, а большасць захаваных асобнікаў 
вельмі “зачытаныя” і знаходзяцца ў 
кепскім стане. Таму ўпэўнена можна ка- 
заць, што пачынанне Францыска Ска- 
рыны не засталося незаўважаным, што 
натхніла яго на працяг сваёй дзейнасці. 
Такім чынам, беларускае кніга- 
друкаванне пачалося з вельмі запа- 
трабаванага ў грамадстве выдання -- 
Псалтыра -- адной з самых узнёслых і 
эмацыйна ўзвышаных кніг Бібліі. Яно 
адкрыла сабою цэлую серыю біблей- 
скіх выданняў, якія падрыхтаваў і вы- 
пусціў у 1517--1519 гадах Францыск 
Скарына, а таксама паклала пачатак 
усяму беларускаму кнігадрукаванню. 

ПРАЖСКІЯ ВЫДАННІ 
КНІГ БІБЛІІ 


Празе беларускі перша- 
друкар распачаў выдан- 
не Бібліі -- “кнігі кніг, 
якая іграла першачар- 
говую ролю як сімвал 
еўрапейскай хрысціян- 
скай культуры. Выключ- 
ная роля і значэнне гэтай кнігі патра- 
бавалі вельмі ўважлівага і пільнага 


стаўлення да справы перапісвання, 
перакладу і друкавання. 

У адрозненне ад іншых, нават 
самых каштоўных, кніг яна лічы- 
лася Запаветам Божым -- Святым 
Пісаннем. На гэтай кнізе грунтавалі- 
ся ўсё хрысціянскае багаслоўе, цар- 
коўная дагматыка, з Бібліяй непа- 
срэдна было звязана богаслужэнне 


Разварот Кнігі Эсфіры 


СЁ: а» 
бе, 

са Назва выдання та Дата выдання 

1. Псалтыр Прага 6 жніўня 1517 года 
2; Кніга Іова Прага 10 верасня 1517 года 
ЗЕ Кніга Прытчаў Саламона Прага 6 кастрычніка 1517 года 
4. Кніга Ісуса Сірахава Прага 5 снежня 1517 года 
5. Кніга Эклезіяста, або Саборнік Прага 2 студзеня 1518 года 
6. Кніга Песня песняў Прага 9 студзеня 1518 года 
7 Кніга Прамудрасці Божай Прага 19 студзеня 1518 года 
Я Першая Кніга Царстваў Прага 10 жніўня 1518 года 
9. Другая Кніга Царстваў Прага 10 жніўня 1518 года 
10. / Трэцяя Кніга Царстваў Прага 10 жніўня 1518 года 
11. / Чацвёртая Кніга Царстваў Прага 10 жніўня 1518 года 
12. ] Кніга Ісуса Навіна Прага 20 снежня 1518 года 
13. / Кніга Юдзіф Прага 9 лютага 1519 года 
14. /] Кніга суддзяў Прага 15 снежня 1519 года 
15. ] Кніга Быцця Прага 1519 год 

16. / Кніга Выхад Прага 1519 год 

17. ] КнігаЛявіт Прага - 1519 год 

18. / Кніга Лічбы Прага 1519 год 

19. І Кніга Другі Закон Прага 1519 год 

20. ] КнігаРуфі Прага 1519 год 

21. ] Кніга Эсфіры Прага 1519 год 

22. ] КнігаПлач Ераміі Прага 1519 год 

23. ! Кнігапрарока Данііла Прага 1519 год 

Разварот Трэцяй 
Кнігі Царстваў 


ў храмах, навучанне ў школах і ўнівер- 
сітэтах, нават агулам -- штодзённае 
жыццё сярэдневяковага грамадства. 
Таму адвольнае абыходжанне з тэк- 
стам Святога Пісання не дапускала- 
ся. І гэта было зразумела кожнаму, не 
патрабавала доказаў ці тлумачэнняў. 
Стаўленне да Бібліі ў Еўропе было як 
да галоўнай святыні, важнейшага сім- 
вала агульначалавечай культуры. 

У 1517 годзе Францыск Скарына 
апублікаваў у Празе адразу чатыры 
кнігі Старога Запавету, а на праця- 
гу наступных двух гадоў -- яшчэ не 
менш за дзевятнаццаць. Многія з іх 
маюць дакладную дату выхаду. 

Як мяркуецца, Францыск Скарына 
пры падрыхтоўцы выдання Бібліі аба- 
піраўся найперш на чэшскае выданне 
1506 года, класічныя лацінскі пераклад 
(Вульгату) і царкоўнаславянскія ру- 
капісныя тэксты Бібліі. Але яму, бяс- 

спрэчна, былі знаёмы таксама яўрэй- 
скі і грэчаскі тэксты Святога Пісання. 

Пераклад, зроблены Скарынам, не 
мае вядомых аналагаў і, відавочна, быў 
зроблены самім беларускім першадру- 
каром, як ён пра тое і кажа ў прадмо- 
вах і пасляслоўях да сваіх выданняў. 
Пераклад гэты, хоць і блізкі да белару- 
скай мовы таго часу, але ўсё ж зробле- 
ны на царкоўнаславянскую мову. Ме- 
навіта на ёй адбываліся богаслужэнні 
ў праваслаўных храмах Беларусі, таму 
кнігі Скарыны знайшлі значнае пашы- 
рэнне ў многіх цэрквах і манастырах 
Вялікага Княства Літоўскага. 

Выданні Францыска Скарыны 
служылі ўмацаванню хрысціянскіх 
асноў жыцця беларускага народа, але 
яны былі распаўсюджаны таксама ў 
Расіі, Украіне, Літве, Польшчы і іншых 
славянскіх краінах, а часам траплялі іў 
вельмі аддаленыя дзяржавы. 

Біблія ў выданні доктара Скарыны -- 
з'ява незвычайная ў гісторыі бібле- 
істыкі і кнігадрукавання. Гэта не цар- 
коўнае і не акадэмічнае выданне для 
навуковых мэт, гэта -- першае выданне 
Святога Пісання для хатняга чытання. 
Падыход да мастацкай аздобы кніг, аса- 
блівасці перакладу, структура публіка- 
цый -- усё гэта сведчыць пра шырокае 
прызначэнне Бібліі Францыска Скары- 
ны, а найперш пра яго скіраванасць на 
асветніцкія задачы. Як навуковец, пе- 
ракладчык і выдавец, ён у імя даступ- 
насці і правільнасці разумення про- 
стым народам Бібліі ўнёс шмат новага 
ў свае выданні, імкнучыся прытрымлі- 
вацца арыгінальных біблейскіх тэкстаў. 

Важнейшай каштоўнасцю праж- 
скіх выданняў Францыска Скарыны 
з'яўляюцца яго аўтарскія прадмовы і 
пасляслоўі да кожнай з кніг, а такса- 
ма адна агульная “Прадмова да ўсёй 
Бібліі”. Яго мастацкае слова вызнача- 
ецца паэтычнасцю, эмацыянальнай 
выразнасцю. Гэта дазваляе 
нам казаць пра вялікі пісь- 
менніцкі талент Скарыны. 
Яго творы -- гэта размова з 
чытачом. Асветнік імкнуўся 
не фармальна выкласці сут- 
насць праблемы, а зацікавіць 
суразмоўцу, пачаць з ім жы- 
вую адрасную дыскусію. 

У выказваннях і камен- 
тарыях Францыска Скары- 
ны, у яго адносінах да кні- 
гавыдавецкай, асветніцкай 
і палітычнай дзейнасці ад- 
чуваюцца яго грамадзянскія 


патрыятычныя пачуцці, імкненне са- 
дзейнічаць духоўнаму развіццю свай- 
го народа. 

Яшчэ адным важнейшым дасягнен- 
нем беларускага першадрукара стала 
цудоўная мастацкая аздоба яго кніг. На 
прыблізна 1200 аркушах яго пражскіх 
выданняў змешчаны выявы з 49 гравюр 
і сотні заставак, канцовак, ініцыялаў! 

Верагодна, Францыск Скарына 
меў намер выдаць у Празе ўсе кнігі 
Старога Запавету (іх некалькі больш, 
чым вядома ў перакладзе беларуска- 
га першадрукара). Магчыма, ён нават 
здзейсніў гэты намер, аднак некаторыя 
з выпушчаных ім кніг не захаваліся да 
нашага часу. На карысць гэтай думкі 
сведчаць рукапісныя копіі кніг, якія 
нібыта былі перакладзены Скарынам, 
але не захаваліся ў выглядзе выданняў. 

Сёння ж спадчына вялікага асвет- 
ніка з Полацка лічыцца нацыяналь- 
ным скарбам, найвялікшым багаццем 
беларускага народа. 


Разварот Кнігі Юдзіф 

“МАЛАЯ ПАДАРОЖНАЯ 
КНІЖКА” 


аля 1520 года Францыск 
Скарына завяршыў сваю 
выдавецкую дзейнасць у 
Празе і пераехаў на Ра- 
дзіму -- у Вялікае Кня- 
ства Літоўскае. Са сталі- 
цай нашай даўняй краіны 
Вільняй ён ніколі не губляў сувязей, 
карыстаўся падтрымкай багатых га- 
раджан Вільні падчас арганізацыі 
сваёй выдавецкай дзейнасці ў Празе. 


Верагодна, і на гэты раз ён пераехаў 
у Вільню па запрашэнні мясцовага 
высакароднага паспольства. 

На радзіме першадрукара адчу- 
валася вострая патрэба ў друкаванай 
кнізе, выдадзенай тут жа, на месцы. 
У сувязі з гэтым выглядае цалкам 
зразумелым, што па прыездзе ў Віль- 
ню Францыск Скарына распачаў тут 
сваю выдавецкую дзейнасць. На гэты 
раз ён сутыкнуўся з вялікімі цяжкас- 


Першая старонка Псалтыра -- 
пачатак "Малой падарожнай кніжкі" 

Тытульны аркуш 
Часаслоўца 


цямі, паклапаціцца пра якія ён мусіў 
яшчэ ў Празе. У адрозненне ад Чэхіі 
тут дагэтуль не існавала ніводнай 
друкарні, не выкарыстоўваліся ме- 
талічныя шрыфты, толькі пачына- 
лася вытворчасць паперы і хутчэй 
за ўсё не было прафесійных май- 
строў-гравёраў. 

Асветнік з Полацка мусіў заняц- 
ца стварэннем уласнай друкарні і не- 
пасрэднай працай па кіраванні дру- 
карскім працэсам. Паказальна, што 
друкарня размясцілася ў доме най- 
старэйшага бурмістра Якуба Бабі- 
ча. Гэта сведчыць пра вялікую ўва- 
гу і зацікаўленасць, з якімі віленчукі 
паставіліся да выдавецкай ініцыяты- 
вы Скарыны. 


У гэтай друкарні каля 1522 года 
выйшла першая кніга на этнічных 
беларускіх землях і ва ўсёй Усходняй 
Еўропе. Тытульны аркуш гэтага вы- 
дання не захаваўся, таму і пра назву 
яго даводзіцца казаць даволі ўмоў- 
на. У прадмове да кнігі сярод іншага 
дадзены пералік твораў, якія “ў гэтай 

“Малой падарожнай кніжцы” па чарзе 
каротка выкладзены”. На гэтай пад- 
ставе даследчыкі і назвалі яе “Малой 
падарожнай кніжкай”. 

Адсутнасць тытульных аркушаў 
была характэрнай з'явай многіх сла- 
вянскіх рукапісаў і выданняў таго 
часу (напрыклад, у Расіі тытульныя 
аркушы пачалі сістэматычна выкары- 
стоўвацца толькі дзякуючы Сімяону 
Полацкаму ў канцы 17 стагоддзя). Ад- 
нак па змесце любы дасведчаны чытач 
мог устанавіць, што за кнігу трымае ў 
сваіх руках. У дадзеным выпадку няма 
ніякіх сумневаў, што мы маем справу 
з так званым Следаваным Псалтыром. 

Трэба ўдакладніць, што просты 
Псалтыр, як, напрыклад, выдадзе- 
ны Францыскам Скарынам у Празе 6 
жніўня 1517 года, складаўся з уласна 
біблейскай кнігі Псалтыр і мог таксама 
ўключаць біблейскія песні і “выбраныя 
псальмы”, памінальныя службы і не- 
каторыя іншыя дапаможныя матэры- 
ялы. У той жа час Следаваны Псалтыр 
паводле зместу -- гэта той жа просты 
Псалтыр, да якога дадаваліся Часаслоў 
(паслядоўнасць дзённых службаў) і ін- 
шыя творы (да 50 асобных прац). Гэта 
была ўніверсальная богаслужэбная кніга. 
Яна карысталася вялікай папулярнасцю, 

"Малая падарожная кніжка" 


бо таксама выкарыстоўвалася для на- 
вучання ў пачатковых школах і пры- 
ватнага выкарыстання. 

“Малая падарожная кніжка” ўяўляе 
сабою менавіта такі Следаваны Псал- 
тыр. Яна складалася з 22 частак. 


Псалтыр 

Акафіст труне Гасподняй 
Акафіст архангелу Міхаілу 
Акафіст Іаану Прадцечы 
Акафіст Багародзіцы 
Акафіст святым Пятру і Паўлу 
Акафіст святому Міколу 
Акафіст крыжу Гасподняму 
Акафіст імені Ісуса 
Шасцідневец 

Канон у суботу на ютрані 


Папулярнай з'яўляецца думка, што 
Францыск Скарына друкаваў гэтыя 
часткі асобнымі выпускамі, а таму іх 
можна лічыць асобнымі выданнямі. ГЭ- 
так жа, як і кнігі Бібліі, надрукаваныя 
беларускім першадрукаром у Празе. 


Часаслоў 

Канон труне Гасподняй 
Канон архангелу Міхаілу 
Канон Іаану Предцечы 
Канон Багародзіцы 
Канон святым Петру і Паўлу 
Канон святому Міколу 
Канон крыжу Гасподняму 
Канон імені Ісуса 

Канон пакаяльны 
Саборнік 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


Прычын для такога меркавання няма- 
ла. Па-першае, кожная з гэтых частак 
мае ўласную нумарацыю аркушаў і ў 
кожнай наступнай частцы нумарацыя 
пачынаецца спачатку. Па-другое, у кож- 
най з частак -- свой тытульны аркуш, а 
агульнага тытула для “Малой падарож- 
най кніжкі” няма. Па-трэцяе, вядомыя 
нам экзэмпляры выдання састаўлены 
з розных частак і ў розным парадку. 
Гэта дазваляе меркаваць, што назва- 
ныя часткі зборнага выдання выдавалі- 
ся асобна адна ад другой і ўжо кожны 
ўладальнік мог набыць патрэбныя яму 
асабіста блокі і скласці з іх сваю версію 
кнігі. Не ўсе гісторыкі і кнігазнаўцы па- 
гаджаюцца з такім меркаваннем, але 
яно досыць абгрунтаванае. 

Пашыраная сёння назва гэтай кнігі 
сведчыць, што яна прызначалася най- 
перш для зручнага выкарыстання не 
столькі для царкоўных патрэб, колькі 
для хатняга чытання і ў час падарож- 
жаў. Гэтым жа мэтам адпавядаў малы 
фармат выдання -- удвая меншы, чым 
мелі пражскія выпускі Бібліі Скарыны. 

“Малая падарожнай кніжка” аздоб- 
лена некалькімі гравюрамі новага тыпу, 
непадобнымі да тых, што выкарыс- 
тоўваліся ім у пражскіх выданнях. З 
прычыны адсутнасці на радзіме перша- 
друкара прафесійных мастакоў-гравёраў 
можна дапусціць, што гравіравальныя 
дошкі, як і шрыфты, былі прывезены 
Францыскам Скарынам з Прагі. Пра 
гэта сведчыць і ўжыванне ў афармлен- 
ні “Малой падарожнай кніжкі” гравюр, 
якія ў 1493 годзе выкарыстоўваліся ў 
Нюрнбергу для выдання “Сусветнай 


Еўрапейская паясная кніга 
са зручным пераплётам 
для выкарыстання ў дарозе 


хронікі” Хартмана Шэдаля -- найбольш 
прыгожага выдання канца 15 стагод- 
дзя. У той жа час у новай кнізе Ска- 
рыны бачныя многія рысы папярэдніх 
яго пражскіх выданняў, што такса- 
ма сведчыць пра тое, што ён перавёз 
у Вільню разам з асабістымі рэчамі 
і некаторыя друкарскія матэрыялы. 
Доўгі час не было вядома, калі ж па- 
бачыла свет “Малая падарожная кніж- 
ка”. Многія даследчыкі лічылі, што 
гэта адбылося каля 1530 года ці нават 
пазней. Толькі пасля Другой сусвет- 
най вайны ў Каралеўскай бібліятэцы 

Прыклад 
"паясной кнігі" 
невялікага 


ў Капенгагене была адшукана раней 
невядомая “Пасхалія”, якая ўваходзіла 
ў склад выдання. Яна ўяўляла сабою 
царкоўны каляндар, які пачынаўся з 
1523 года, а таму, як мяркуецца, вы- 
данне з гэтай “Пасхаліяй” павінна 
было друкавацца перад тым -- у 1522 
годзе. Такім чынам была ўстаноўлена 
дата пачатку кнігадрукавання на бела- 
руска-літоўскіх землях. 

Дзякуючы апошняму Францыск 
Скарына абгрунтавана лічыцца пер- 
шым беларускім, літоўскім і ўсход- 
неславянскім друкаром, першым дру- 
каром у Вялікім Княстве Літоўскім і 
заснавальнікам першай друкарні на 
тэрыторыі Усходняй Еўропы. Дзякую- 
чы яго ўдзелу беларуская друкаваная 
кніга ад самага першага выдання вы- 
значалася высокім мастацкім і палі- 
графічным узроўнем. 

сава ўна а а 3, 
Ў араў 


Гравюра "Хрышчэнне 
Ісуса Хрыста" з "Малой 
падарожнай кніжкі", якая 
раней выкарыстоўвалася 
ў Нюрнбергу ў 1493 годзе 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


“АПОСТАЛ” 


сакавіку 1525 года вый- 
шла з друку апошняя 
кніга Францыска Ска- 
рыны -- “Апостал”. У ра- 
нейшыя часы гэта была 
даволі папулярная ў 
царкоўным ужытку кні- 
га, якая нярэдка пашыралася ў вы- 
глядзе рукапісаў. Каштоўнасць дру- 
каванага “Апостала” яшчэ і ў тым, 
што гэта першае яго выданне на цар- 
коўнаславянскай мове. Перспектыў- 
насць і запатрабаванасць выдання 
Скарына цудоўна разумеў. 


Таму ў тым жа месцы, дзе выйшла і 
“Малая падарожная кніжка”, -- “у доме 
найстарэйшага бурмістра і шаноўна- 
га мужа Якуба Бабіча” праз тры гады 
Францыск Скарына надрукаваў і сваё 
апошняе выданне. 
Як і папярэдняе выданне, гэта кні- 
га мела невялікі фармат (каля 16 см у 
вышыню) і даволі значны аб'ём (352 
аркушы, або 704 старонкі). Магчыма, 
падчас вучобы і працы ў Еўропе Ска- 
рына пазнаёміўся з дзейнасцю зна- 
камітага венецыянскага выдавецтва 
Альда Мануцыя, якое выпускала 


Апошняя кніга Скарыны -- “Апостал” 


ФРАНЦЫСК СКАРЫНА -- ЧАЛАВЕК-ЛЕГЕНДА 


менш у кнізе маецца вялікая коль- 
касць прыгожых заставак, змешча- 
ных перад кожным з раздзелаў. Іх 
колькасць ва ўсім выданні дасягае 
288 адбіткаў, большасць з якіх шмат- 
разова паўтаралася (толькі 26 былі 
арыгінальнымі). Многія застаўкі ха- 
рактарызаваліся даволі высокім мас- 
тацкім узроўнем. Для такога буй- 
нога выдання спатрэбілася таксама 
беспрэцэдэнтна вялікая колькасць 
ініцыялаў, альбо буквіц: ажно 429 ад- 
біткаў з 85 дошак. Урачыстасць вы- 
данню надае таксама выкарыстанне 
друку адразу дзвюма фарбамі -- чор- 
най і чырвонай. 

Важна звярнуць увагу на змест 
“Апостала”. Выданне гэта фактычна 
з'яўляецца працягам пражскіх выдан- 
няў Бібліі. Толькі калі ў Празе Скары- 
Пераплёт "Апостала" са збораў на выдаваў кнігі Старога Запавету, то 
Расійскай дзяржаўнай бібліятэкі р выдадзены ў Вільні “Апостал” уклю- 
чаў большасць кніг Новага Запавету. 


высакаякасную кніжную прадукцыю-- ) Як вядома, Новы Запавет Бібліі змя- 
сапраўдныя шэдэўры эпохі Адраджэн- шчае чатыры Евангеллі, кнігу Дзеяў 
ня. Менавіта гэта выдавецтва пачало апостальскіх, апостальскія пасланні і 
выпуск цэлых серый кішэнных кніг - Адкрыццё Іаана Багаслова. Усе гэтыя 
такіх самых, як віленскія выданні кнігі, апрача Евангелляў, і былі выда- 
Францыска Скарыны. Невялікі памер дзены ў складзе “Апостала” Францыска 
“Апостала” зрабіў яго зручным для вы- р Скарыны. Верагодна, беларускі асвет- 
карыстання не толькі прадстаўнікамі нік улічыў, што незадоўга перад тым - 
духавенства падчас богаслужэння ці ў у 1512 годзе -- манах Макарый ужо вы- 
манастырскіх бібліятэках, але таксама даў кнігі царкоўнаславянскага Евангел- 
і для чытання свецкімі людзьмі дома ля ў Валахіі. Такім чынам, у Празе Ска- 
ці ў дарозе. рына выдаваў кнігі Старога Запавету, а 
“Апостал” стаў адзіным выданнем ў Вільні закончыў выпуск кніг Новага 
беларускага першадрукара, у якім, Запавету. У выніку, як планавалася, ус- 
нягледзячы на вялікі аб'ём, не было ходнеславянскія народы павінны былі 
ніводнай буйной гравюры. Тым не атрымаць поўнае выданне Бібліі. 


КЫЛНППИбНЕМЕ “ў. 
побданіы япостэая павая 


Скязянне Доктороме фряйцискож ско 
ўніай . Кавожней хвал, почнняётса ў“ 


айпеўвешаа часть мякиаонін, 
суть филіпіўсы е. йко пишеть 
водейннёце Ўптльск глявя 21 
г КННБЕ Был пришола парай Бо 
4 2. жінме пройелениема, сетый Я піла пя 
ф вела. Й тямо превывяше ёни некна вогая 
ёг колонія “ ймногя нема посбадя удтя: 
ўлан. кншяво ёго пялнцями, вкупе й сй 
ў. 0 аўснима»йвовеўгошя й вопейницу. "Т'я 
мо стража тейннця совсей вонола ёго, 
й лін пену» многы йны нявернула ня 
егрруёў “ Осема шнргей водсяній зняйде 
шні  Сие слышяеше пяеля поймяно 
го аран, . посляшя кнему іпяфродняюнеа г. 


Старонка з фрагментам 
паслання апостала Паўла 

Адна са старонак "Апостала" 
з незвычайнай пабудовай тэксту 


“Апостал” стаў апошняй кнігай, вы- 
пушчанай беларускім першадрукаром. 
Прынамсі, іншыя яго выданні нам сён- 
ня не вядомы. Але вельмі сімвалічна, 
што пераемнікі Францыска Скарыны -- 
Іван Фёдараў і Пётр Мсціславец -- ме- 
навіта з гэтай кнігі і пачалі сваю дзей- 
насць. Іх першым маскоўскім выдан- 
нем стаў менавіта “Апостал”. 

Сёння ў свеце вядома не менш 10 
асобнікаў гэтай кнігі, аднак усе яны 
захаваліся толькі ў выглядзе асоб- 
ных, большых ці меншых, фрагментаў. 
Яны зберагаюцца ў бібліятэках Мас- 
квы, Санкт-Пецярбурга, Вільнюса, 
Львова і Лондана. 


"Апостал" таксама быў надрукаваны адразу дзвюма 
фарбамі -- чорнай ічырвонай 

ТЭнНАЛОГІЯ 
СТВАРЭННЯ 
ЦУДА 


ПАПЕРА 


вае кнігі Францыск Ска- 
рына друкаваў, як гэта 
робяць ісёння, на паперы. 
Аднак папера ў тыя гады 
была іншай, адрозніва- 
лася ад той, якой мы 
карыстаемся сёння. 
Папера -- гэта спецыяльна вы- 
раблены тонкі і гнуткі валакністы 
матэрыял, які нам, звычайна, даво- 
дзіцца бачыць у выглядзе асобных ар- 
кушаў, прыдатных для пісьма і друка- 
вання. Вынаходства паперы дазволіла 
стварыць універсальны зручны і тан- 
ны матэрыял для пісьма і друкавання, 
які хутка замяніў сабою ўсе папярэд- 
нія -- пергамент, папірус, бяросту, 
гліняныя і навошчаныя таблічкі. 
Вынаходства паперы было зроб- 
лена ў Кітаі. Спачатку падобны да 
паперы матэрыял там рабілі з шоўку, 
потым -- з пянькі. І нарэшце ў 105 
годзе нашай эры з'явілася ўласна па- 
пера. Яе вынаходнікам быў Цай Лунь, 
які растоўк разам валокны шаўкоўні- 
цы, попел спаленых дрэў, анучы і 
пяньку. Гэту сумесь ён разбавіў ва- 
дою, а пасля працэдзіў праз бамбука- 
вае сіта. Вада працякала праз дзіркі ў 
сіце, а вільготная сумесь раўнамерна 
асядала на ім тонкім слоем. Потым 
атрыманыя слаі сушыліся на сонцы 
і раўняліся пры дапамозе камянёў. 

У рэшце рэшт атрымліваліся трыва- 
лыя аркушы паперы. 

Усе далейшыя стагоддзі працэс вы- 
рабу паперы ўдасканальваўся. Для па- 
вышэння трываласці сталі дадаваць 
крухмал, клей, а для атрымання па- 
перы пэўнага колеру -- натуральныя 
фарбавальнікі. Каля 600 года тэхна- 
логія вырабу паперы стала вядомай у 
Карэі, а ў 625 годзе -- у Японіі. Лічыц- 
ца, што пасля Таласкай бітвы 751 года 
праз кітайскіх ваеннапалонных новая 
тэхналогія трапіла да арабаў, а праз іх 
у 11-12 стагоддзях папера з'явілася 
ў Еўропе. 

Вялікае пашырэнне вытворчасці 
паперы было звязана з узнікненнем 


Выраб паперы ў Кітаі 


Папяровы млын у Нюрнбергу (1493) 


кнігадрукавання. Першыя інкунабу- 
лы друкаваліся нярэдка на пергамен- 
це, але ў сувязі з павелічэннем аб'ёмаў 
кніжнай вытворчасці яго перастала 
хапаць. У выніку вытворчасць паперы 
пачалі больш актыўна механізаваць, 
па ўсёй Еўропе з'явіліся так званыя 
папяровыя млыны -- сапраўдныя фа- 
брыкі, дзе пры дапамозе сілы ракі ма- 
лолі падрыхтаваны матэрыял, рабілі 
папяровую масу і адлівалі аркушы па- 
перы. 

У 1799 годзе Луі-Нікаля Рабер з 
Францыі вынайшаў першую папера- 
робчую машыну, якая дазволіла максі- 
мальна механізаваць выраб паперы. З 
таго часу гэта тэхналогія прайшла доў- 
гі шлях аўтаматызацыі вытворчасці і 
дасягнула высокай ступені развіцця ў 
20 стагоддзі. 

На беларускіх землях пашырэнне 
трапічнай (вырабленай з тканіны і ін- 
шых матэрыялаў) паперы адбывалася 
ў 14- 15 стагоддзях. І ўжо даволі хутка 


Праца папяровага млына (1623) 


яна фактычна выцесніла сабою з 
кніжнага і дзелавога пісьменства пер- 
гамент. 

Спачатку папера, неабходная для 
справаводства, рукапісаў ды нават кні- 
гадрукавання, завозілася з-за мяжы. 
Але ўжо ў першай палавіне 16 стагод- 
дзя распачалася праца па стварэнні ў 
Вялікім Княстве Літоўскім уласных 
папяровых млыноў. 

Францыск Скарына пачаў друка- 
ваць свае кнігі ў Празе, дзе традыцыі 
вырабу паперы былі ўжо даволі раз- 
вітымі. Спачатку паперу для чэшскіх 
друкароў завозілі з Германіі, у пры- 
ватнасці з Аўгсбурга і Нюрнберга. Як 
раз напярэдадні прыезду Скарыны ў 

ЫСК СКАРЫНА -- Ч, 


“Юа 
(ХХ) 
ХХ 


Прагу тут з'явіліся першыя ўласныя 
паперні. Аднак асноўная маса паперы 
па-ранейшаму завозілася з нямецкіх, 
французскіх і італьянскіх фабрык. 

Большасць пражскіх выданняў бе- 
ларускага асветніка надрукавана на да- 
волі грубай таннай паперы, верагодна, 
чэшскай вытворчасці. На ёй амаль ва 
ўсіх кнігах адсутнічаюць філіграні -- 
водныя знакі, якія бачныя пры пра- 
глядзе паперы на святло. Сёння такія 
вадзяныя знакі можна ўбачыць на гра- 
шовых банкнотах, а ў 15--18 стагоддзях 
яны сустракаліся паўсюдна ў вытвор- 
часці паперы для друку кніг. Па такіх 
філігранях можна было даволі ўпэўне- 
на ідэнтыфікаваць месца і час вырабу 
паперы. А гэта ў сваю чаргу дапамага- 
ла вызначыць месца і час друкавання 
кніг на гэтай паперы. 

У выпадку выданняў Францы- 
ска Скарыны мы амаль не можам вы- 
карыстаць гэтую падказку, бо філі- 
грані прысутнічаюць толькі ў першай 
яго кнізе -- Псалтыры. Філіграні там 
выглядаюць як галава вала (быка) з 
Т-падобным знакам між рагамі або як 

К-ЛЕГЕНДА 


Выраб паперы 
(гравюра 1689 года) 


Папяровы прэс . 
зіна ы «ай ац” 


крыж на шары. Падобныя знакі выка- 
рыстоўваліся ў аўгсбургскіх выданнях 
канца 15 -- пачатку 16 стагоддзя, а так- 
сама ў некаторых іншых выданнях. 

У віленскіх выданнях Скарыны 
філіграні сустракаюцца ўжо больш 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


Узноўленая тэхналогія ў Музеі 
паперы ў Базелі (Швейцарыя) 


сістэматычна, што сведчыць пра яго 
большыя фінансавыя магчымасці на 
Радзіме і магчымасць набыць паперу 
лепшай якасці. Вельмі важна адзна- 
чыць, што якраз у перыяд друкар- 
скай дзейнасці Францыска Скарыны 
ў Вільні ўзнікае першая паперня. Па 
розных звестках гэта адбылося каля 
1522--1524 гадоў. Прычым віленскі па- 


Папера ручной вытворчасці 


пяровы млын ад пачатку меў не пры- 
ватны, а дзяржаўны характар. Цалкам 
магчыма, што выдавецкая дзейнасць 
асветніка з Полацка паўплывала на 
ўзнікненне ў краіне вытворчасці ўлас- 
най паперы. У далейшым папяровыя 
млыны былі заснаваны ў Нясвіжы, 
Бакштах, Быцені, Відзах, Гальшанах, 
Дуброўне, Дзятлаве, Еўі, Заслаўі, Лы- 
скаве, Любчы, Слуцку, Смаргоні, Су- 
праслі, Уздзе і інш. 


Філіграні на паперы 
выданняў Францыска Скарыны 

ФРАНЦЫСК СКАРЫНА -- ЧАЛАВЕК-ЛЕГЕНДА 


ДРУКАРСКІ ВАРШТАТ 


рукарскі варштат, або 
ручны друкарскі прэс, 
уяўляе сабой механіч- 
ны станок, з дапамогай 
якога тэкст і малюнкі 
праз спецыяльную дру- 
карскую форму перано- 
сяцца на паперу, пергамент, тканіну 
ці іншы матэрыял. Прычым такім 
спосабам можа быць выраблена 
вялікая колькасць экзэмпляраў з ад- 
ной формы. 

Вынаходнікам друкарскага вар- 
штата ў Еўропе лічыцца Ёган Гутэн- 
берг. Упершыню падобная прыла- 
да была выкарыстана ім у сярэдзіне 
1440-х гадоў. Лічыцца, што ў аснову 
яго вынаходства леглі аналагічныя 
механізмы віннага прэса і прэса для 
вырабу паперы. Праз паслядоўнікаў 
Ёгана Гутэнберга яго тэхналогія друку 
вельмі хутка распаўсюдзілася па ўсёй 
Еўропе, а потым -- і па ўсім свеце. 

Класічны ручны варштат праду- 
гледжвае стварэнне друкарскай фор- 
мы з дапамогай наборных шрыфтоў 
(для тэксту) і гравіравальных дошак 
(для выяў). Іх закладвалі ў варштат 
і наносілі на іх фарбу. Для зручнасці 
працы форма размяшчалася ў спецы- 
яльнай рухомай карэтцы, якая магла 
заязджаць пад прэс. У далейшым на 
друкарскую форму накладваўся ар- 


Друкарскі варштат 
Ёгана Гутэнберга (версія) 


куш паперы, які прыціскаўся да яе 
спецыяльным механізмам. Для боль- 
шай трываласці друкарскі варштат 
звычайна прымацоўвалі і да падлогі, 
і да столі, што мы можам бачыць на 
многіх старажытных гравюрах. Гэта 
было неабходна для мінімізацыі ва- 
ганняў, якія маглі выклікаць змазван- 


не фарбы пры друку. 


АЎ, 60 
е, 


Узноўлены ў наш час 
друкарскі варштат 
Ёгана Гутэнберга 
(версія) 


ФРАНЦЫСК СКАРЫНА -- ЧАЛАВЕК-ЛЕГЕНДА 


Галоўнай часткай друкарскага прэ- 
са быў драўляны (а пазней металічны) 
шруб з націскным рычагом. Знізу да 
яго мацавалася прыціскная пліта. Па- 
варотам рычага шруб разам з плітой 
можна было падняць або апусціць. 
Тым самым аркуш паперы раўнамерна 
прыціскаўся да друкарскай формы і на 
ім адбівалася патрэбная выява. Пасля 
завяршэння друку і пад'ёму прыціск- 
ной пліты карэтка з формай і арку- 
шам выязджала назад да майстра, які 
здымаў гатовы аддрукаваны аркуш і 
паўтараў працэдуру нанова: наносіў 


Еўрапейскі друкарскі 
варштат. Гравюра 1520 года 


Друкарскі варштат у Музеі 
Плантэна-Марэтуса 
ў Антверпене 


фарбу, клаў новы аркуш, закрываў 
карэтку і запускаў яе пад прыціскную 
пліту. Такім чынам з адной наборнай 
формы атрымлівалі сотні адбіткаў. 
Падобная праца ў друкарнях ішла 
бесперапынна ўвесь дзень. Аркушы 
даставаліся з-пад прэса, вывешвалі- 
ся на прасушку, пасля чаго зноў за- 
кладваліся, каб атрымаць адбітак на 
адваротным баку. У буйных друкарнях 
існаваў падзел працы: адзін рабочы зай- 
маўся наборам літар, другі складваў з 
блокаў літар і гравюр друкарскую фор- 
му, трэці закладваў форму ў варштат, на- 
носіў адмысловымі скуранымі падуш- 
камі фарбу і прыціскаў паперу, чацвёрты 
даставаў надрукаваныя аркушы і пра- 
вяраў якасць друку. Акрамя гэтых ас- 
ноўных аперацый было мноства дадат- 
ковых: складваць прасушаныя аркушы 
ў стосы, раскладваць іх для пераплёту, 
перамешваць фарбу, насіць ваду і гэ- 


так далей. Гэта звычайна было справай 
вучняў. У пачатку 16 стагоддзя ў буй- 
ных друкарнях на кожны станок пры- 
ходзілася ў сярэднім па 5 рабочых. 
Менавіта такім шляхам адбывала- 
ся друкаванне кніг Францыска Ска- 
рыны. Верагодна, у Празе беларускі 
асветнік скарыстаўся магчымасцямі 
адной з мясцовых друкарняў, якія ўжо 
мелі багаты вопыт падобнай дзейна- 
сці. Тут ён засвоіў асноўныя прыёмы 
і метады кнігадрукавання, што спа- 
трэбілася для заснавання першай дру- 
карні ў Вялікім Княстве Літоўскім. 
Магчыма, у Празе Скарына замовіў 
друкарскае абсталяванне для гэтай 
друкарні. Па іншай версіі яно магло 
быць выраблена ў самой Вільні еўра- 


пейскімі майстрамі ці па прывезеных 
Скарынам чарцяжах і схемах. 

Ужо пасля эпохі Францыска Ска- 
рыны на беларускіх землях былі за- 
снаваны дзясяткі новых друкарняў, 
якія ствараліся не толькі ў буйных 
гарадах, але і ў невялікіх мястэчках 
ды прыватных маёнтках. У 16-18 
стагоддзях друкарскія варштаты 
працавалі ў Вільні, Заблудаве, Брэс- 
це, Нясвіжы, Заслаўі, Лоску, Любчы, 
Мураванай Ашмянцы, Еўі, Слуцку, 
Куцейне, Буйнічах, Магілёве, Полац- 
ку, Супраслі і інш. 

Эфектыўнасць друкарскага вар- 
штата пацвярджалася тым фактам, 
што ён без істотных змен праісна- 
ваў больш за 300 гадоў. У 1811 годзе 

ў Англіі пачалося друкаванне на па- 
равым прэсе, які дазваляў адначасова 
друкаваць на абодвух баках аркуша. 
А ў 1833 годзе ў ЗША быў вынайдзе- 
ны ротарны прэс, які дазволіў друка- 
ваць мільёны старонак у дзень. Тым 

Рэканструкцыя 
друкарні ў Полацкім 
музеі кнігадрукавання 


Чаўь афа Даў, 


не менш вынаходства друкарскага 
варштата стварыла ўмовы для пашы- 
рэння друкаванага слова па ўсім свеце, 
паўплывала на развіццё інтэлектуаль- 
най культуры і фарміраванне грамад- 
ства Новага часу. 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


ШРЫФТЫ. НАБОР 


рыфтам называюц- 
ца літары, прызна- 
чаныя для пера- 
дачы на пісьме ці 
пры друку розных 
знакаў алфавіта, ліч- 
баў, знакаў пункту- 
ацыі і спецыяльных сімвалаў, а так- 
сама прабельных элементаў. 

Для друкавання тэксту спачатку 
выкарыстоўваліся цэльнагравірава- 
ныя дошкі, з якіх друкавалася цэлая 
старонка. Але для друку кожнай новай 
старонкі неабходна было выразаць но- 
вую дошку, што было дорага і доўга. 


ыч 


зас» 


пату а 


Адным з найважнейшых вынаходстваў 
Ёгана Гутэнберга сталі так званыя “ру- 
хомыя літары” -- наборныя шрыфты, 
з якіх можна было скласці любы тэкст. 
Адбіткі рабілі з друкарскай формы, 
якая састаўлялася з літар -- металіч- 
ных брусочкаў, на верхнім тарцы якіх 
быў рэльефны люстэркавы адбітак 
таго ці іншага знака. 

Для складання з асобных літар 
выкарыстоўваліся наборныя касы -- 
нахіленыя сталы з адкрытымі скры- 
нямі для аднолькавых літар. Для зруч- 
насці наборныя касы часта падзялялі 
на часткі для літар розных памераў, 


ХС Ха аа 


а ЗЗА СС 
ў захо АС 

ФРАНЦЫСК СКАРЫНА -- ЧАЛАВЕК-ЛЕГЕНДА 


ІШ ШТ 
ІІІІІЎЙ 


АМ 
ў 

Ў), 
зеі 


Майстар адлівае літары 


якія раскладвалі або па алфавіце, або 
па частотнасці выкарыстання (ад 
цэнтра). Складаннем з асобных літар 
друкарскай формы займаліся май- 
стры-наборшчыкі. 

У выданнях Францыска Скарыны 
выкарыстоўваліся шрыфты двух ас- 
ноўных малюнкаў (гарнітур) -- праж- 
скі і віленскі. У пражскіх кнігах Бібліі 
выкарыстаны б асноўных тыпараз- 
мераў шрыфту: вялікі, сярэдні, малы 
прапісны, радковы, з надрадковымі 
знакамі і лігатурны. Вышыня радка 
(кегль) -- 7,5 мм. У віленскай гарніту- 
ры ўжыты 4 тыпаразмеры: прапісны, 
радковы, з надрадковымі знакамі, ліга- 
турны. Для загалоўкаў і калонтытулаў 

віленскіх выданняў Скарыны выкары- 
станы малы прапісны шрыфт праж- 
скай гарнітуры. Але ў цэлым віленскі 
шрыфт адрозніваецца ад пражскага. 
Ён мае таксама і меншы памер: вышы- 
ня радка дасягае толькі 5,З мм. 

Малым прапісным шрыфтам былі 
набраны загалоўкі асобных тэкс- 
таў, якія пачыналіся з літар вялікага 
прапіснога шрыфту. Малы прапісны 
шрыфт ужываўся таксама для друку 
першых літар сказа пасля вялікіх кру- 
глых кропак, першых літар некаторых 
слоў, значэнне якіх Францыск Ска- 
рына хацеў падкрэсліць (напрыклад, 
“Царь”, “Муж”, “Доктор”), першых літар 

уласных імёнаў і інш. Сярэдні прапіс- 
ны шрыфт выкарыстоўваўся для вы- 
дзялення фразы ў тэксце, а таксама 
набору назваў на тытульных аркушах, 
загалоўных тэкстаў, абазначэнняў глаў, 
калонтытулаў. 

Шрыфты выданняў Скарыны ма- 
юць шэраг асаблівасцей. У іх ён не 
выкарыстоўваў курсіў, які адносна 
нядаўна быў вынайдзены ў еўрапей- 
скім кнігадрукаванні: усе літары тут 
маюць прамыя абрысы. У большасці 
скарынаўскія літары не маюць засечак -- 
папярочных элементаў з хвосцікамі 
на канцах асноўных штрыхоў літар. 
Гэта спрашчала ўспрыняцце і аблягча- 
ла чытанне тэксту. 

З гэтай жа мэтай Францыск Скары- 
на пазбягаў выкарыстання многіх скла- 
даных літар старажытнага кірылічнага 
алфавіта (напрыклад, “зяло”), а так- 
сама пашыраных у царкоўнаславян- 
скім пісьменстве грэчаскіх літар (“ксі”, 


ЫКЛАПЕДЫЯ 


« 


псі”). Мінімальна выкарыстоўваў ён і 
ётаваныя галосныя, якія можна было 
перадаць і больш зразумелымі і пры- 
вычнымі нам сёння літарамі. Некалькі 
менш, чым папярэднія славянскія дру- 
кары, Францыск Скарына карыстаў- 
ся парнымі знакамі (знакамі розных 
абрысаў для абазначэння адной літары). 
Шрыфты Скарыны былі больш строй- 
нымі, мелі значна менш вынасных эле- 
ментаў, якія зверху і знізу выходзілі за 
край радка, як гэта часта было ў цар- 
коўнаславянскім пісьменстве і раннім 
кнігадрукаванні. Вялікія прапісныя 
літары першых беларускіх выданняў 
нагадваюць грамадзянскі шрыфт, якім 


мы карыстаемся сёння. Абрысы некато- 
рых літар маюць непаўторны, наватар- 
скі характар (напрыклад, “аз”, “чэрвь”, 
“Ю”, “ша”, “шта”). У выніку шрыфты 
Скарыны вельмі нагадваюць сучасныя. 
Яны даволі простыя для ўспрымання 
і могуць быць прачытаны нават не- 
спрактыкаваным чытачом. 
Характэрнай асаблівасцю шрыф- 
тоў Францыска Скарыны з'яўляецца 
выкарыстанне літар, якія былі адліты 
адразу з надрадковымі знакамі. Гэта 
дазваляла адмовіцца ад міжрадкова- 
га інтэрвалу, дзе асобна друкавалі- 
ся спецыяльныя знакі. Пачынальнік 
славянскага друку Швайпольт Фіёль 


Наборная каса з літарамі 

ФРАНЦЫСК СКАРЫНА -- ЧАЛАВЕК-ЛЕГЕНДА 


Наборны стол 
з літарамі 

ў Музеі 
Плантэна- 
Марэтуса 

ў Антверпене 


і пазнейшыя маскоўскія друкары 
выкарыстоўвалі надрадковыя знакі 
асобна ад літар, што значна ўсклад- 
няла працэс набору і рабіла знеш- 
ні выгляд тэксту вельмі грувасткім. 
Тэхналогія набору ў Скарыны была 
значна прасцейшай, чым у Фіёля. Але 
яна вымушала адліваць вялікую коль- 
касць аднайменных літар з рознымі 
надрадковымі элементамі. Аналагіч- 
ную тэхналогію выкарыстоўваў і чар- 
нагорскі друкар Макарый. 

Шрыфт выданняў Францыска Ска- 
рыны ўключаў таксама розныя знакі 
прыпынку (а яны яшчэ толькі пачыналі 
выкарыстоўвацца ў беларускім пісь- 
менстве). Сярод іх -- вялікая кропка 
ў цэнтры радка, пасля якой ставіўся 
вялікі прабел (пазначала канец сказа), 
а таксама коска і двукроп'е. Выкары- 
стоўвалася і так званая сцішыца (дву- 

кроп'е з хвалістай лініяй усярэдзіне) 
для дэкарыравання і абазначэння кан- 
ца прадмоў і пасляслоўяў, назваў на 
тытульных аркушах, нумароў аркушаў 
кнігі. 


Складана сказаць, ці сам Скарына 
прыдумаў абрысы літар сваіх шрыф- 
тоў, але непасрэдных аналогій у сла- 
вянскім кнігадрукаванні і нават пісь- 
менстве мы не знаходзім. Верагодна, 
вобраз гэтых шрыфтоў быў распраца- 
ваны на аснове класічнага кірылічна- 
га паўустава са зменамі, якія ўнеслі як 
Скарына, так і еўрапейскія майстры, 
якія адлівалі формы для шрыфтоў. У 
той жа час у малюнку шрыфтоў пер- 
шых беларускіх выданняў відавочны 
адыход ад сярэдневяковага паўустава 
і готыкі ў бок рэнесанснага шрыфту 
антыква. Існуюць меркаванні, што вы- 
рабіць шрыфты Францыску Скарыну 


ЧАЯ ЭНЦЫКЛ; 


маглі ў Венецыі, у адным з гарадоў Іер- 
маніі ці ў самой Чэхіі. 

Набор друкарскіх палос у Скары- 
навых выданнях выкананы з вялікім 
майстэрствам. Раўнамерна вытрыма- 
ная шырыня радкоў станоўча вылу- 
чае выданні беларускага першадрука- 
ра ў параўнанні з многімі папярэднімі 
славянскімі першадрукамі. Пра вы- 
сокую якасць друку кніг Скарыны 
сведчыць адсутнасць плям фарбы на 
палях, у прамежках паміж словамі і 
радкамі. 

Прыгажосці Скарынавым  вы- 
данням дадае выкарыстанне тэхнікі 
двухколернага друку. Яна сустракаец- 
ца ў двух пражскіх выданнях (у тым 
ліку на тытульным аркушы да ўсёй 
Бібліі) і вельмі актыўна -- у публіка- 
цыях віленскага перыяду. Гэта нада- 


Наборшчык за працай. 
Гравюра Яна ван дэ Вельдэ 
(1626- 1628) 


Наборная шрыфтавая дошка 
сярэдневяковага выдання 


вала выданням Скарыны ўрачыстасць, 
хаця і патрабавала большых выдат- 
каў і вялікай уважлівасці друкароў. 
Тэкст на старонцы друкаваўся ў два 
прагоны з адной формы. Яе прыўзды- 
малі на брусках, фарбавалі і рабілі ад- 
бітак чырвоных элементаў, а пасля -- 
чорных. Пры гэтым неабходна было 
пазбегнуць зруху чырвоных выяў ад- 
носна чорных і дубліравання адных 
выяў абедзвюма фарбамі. 

Такім чынам, шрыфты Францы- 
ска Скарыны з'яўляюцца выключным 
дасягненнем славянскага кнігадрука- 
вання. Упершыню ў кірылічнай кнізе 

З'ЯНОЙВ 
Сляеа 
о есакоёма й нідайей тесноты, проса 


прайспво йко йляши милости николяе» 
тесныма шеітеовявый кагосподу 
лёшема ў“ 
Гныне Богеродн і» У 
ў явсакоеўема теве прязызяй, вэбра 
Ца помоўннцё, Зымябцбаа сарай 
н мука йесакого бзлевленна пучўаа -“ 


гню йсиўшенна няесаке день прн 
(мішаюса Ф Фче николяе, посував 
Сетен хожу йко Анця пода твой феда 
рыя покроев притекай нееўедняма, соца 
ниўБЯгяго пола вогя гія з». 

Ё ляголе мойке слышяек пісни ўче яй 
коляе, потацнса прийти няпомоць, бы 
бевяёму скоўвьыми, й Я нёдьданн житейсв 
ое скнан ёзлоефіння, й йко 
предьспяпель 


- 


й 
Слявя ” 


Й же древле данлёа ёсь ёдсне ую не 
повнныа Хэтаціў Оўларапенты ЯЗавя 
влан няпястей ма йзавяен няходацнуя 
есегая, й неаўга пелеСНЫўЕ ? Йаушеве 


Двухколерны друк у выданні Францыска Скарыны 


ім былі ўжыты фігурны набор тэкс- 
ту на старонках і выкарыстана нума- 
рацыя аркушаў, а таксама ўведзены 
шрыфт аднаго малюнка розных па- 
мераў. Беларускі асветнік зрабіў шмат 
для рэфармавання кірылічнага ал- 
фавіта, яго спрашчэння і ўдаскана- 
лення, што ў далейшым было вы- 

карыстана для перадачы тэкстаў на 
старабеларускай мове. Відавочным 
з'яўляецца яго ўплыў на шрыфты вы- 
данняў Сымона Буднага і Васіля Ця- 
пінскага, а магчыма таксама на ўзнік- 
ненне грамадзянскага шрыфту, якім 
мы карыстаемся сёння. 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


БУЙНЫЯ ГРАВЮРЫ 


ярод усіх кірылічных 
выданняў свету, на- 
друкаваных у 15-16 
стагоддзях, кнігі Фран- 
цыска Скарыны вылу- 
чаюцца найбагацейшай 
мастацкай аздобай. Пер- 
шае, што звяртае на сябе ўвагу, калі 
бярэш іх у рукі, -- прыгожыя вялікія 
тэматычныя гравюры, а таксама без- 
ліч іншых гравіраваных выяў. 

Гравюрай называецца адбітак 
пэўнай выявы, зроблены са спецы- 
яльна вырабленай дошкі. Прычым 
дошка можа быць драўлянай, ме- 
талічнай, палімернай (лінолеум) ці 
вырабленай з іншых матэрыялаў. 
Найбольш пашыранай у часы ўзнік- 
нення беларускага кнігадрукавання 
тэхнікай была ксілаграфія -- гравюра 
з драўлянай дошкі. 

Ксілаграфія ўзнікла на Старажыт- 
ным Усходзе і пашырылася ў Заходняй 
Еўропе ў 14- 15 стагоддзях. З канца 15 
стагоддзя ксілаграфія пачала шырока 
распаўсюджвацца і ў чэшскім кніга- 
друкаванні. Багата ілюстраваныя вы- 
данні выпускала друкарня пражскага 
купца, члена гарадской рады Яна Се- 
вярына і яго кампаньёна Яна Кампа. 

Сутнасць ксілаграфіі заключала- 
ся ў наступным. На адшліфаваную 


паверхню дошкі наносіўся малюнак, 
пасля чаго дошка вакол ліній малюн- 
ка абразалася з усіх бакоў вострым 
нажом, сам жа штрых лініі заставаўся 
некранутым (адсюль адна з назваў па- 
добнай гравюры -- “абразная”). Фон 
(пустое месца між лініямі) выразаўся 
шырокімі нажамі ці стамескамі. Пас- 
ля гэтага на абрэзаныя штрыхі дошкі 
накатвалася валікам фарба, якая і 


б” 
ВАЛІ ІЁ 

Гравёр за вырабам дрэварыту 

ФРАНЦЫСК СКАРЫНА -- ЧАЛАВЕК-ЛЕГЕНДА 


Графічны партрэт 
Францыска 
Скарыны 


пераносілася на паперу пры яе пры- 
цісканні да дошкі. Менавіта такія 
гравюры -- ксілаграфіі ці, як іх яшчэ 
называюць, дрэварыты -- мы бачым 
у кнігах Францыска Скарыны. 

У выданнях беларускага перша- 
друкара змешчаны прыгожыя гравю- 
ры, пры стварэнні якіх выкарыстаны 
як традыцыі афармлення рукапісных 
славянскіх кніг, так і (нават у боль- 
шай ступені) практыка афармлення 
сучасных яму нямецкіх і чэшскіх дру- 

каваных кніг. Сінтэз нацыянальных 
і еўрапейскіх мастацкіх традыцый 
дазволіў дасягнуць найвышэйшага 
ўзроўню мастацкай аздобы кнігі, а 
таксама рэалізаваць цэлы шэраг ары- 
гінальных аўтарскіх задум. 

Фактычна Скарына быў першым 
у кірылічным кнігадрукаванні, хто 
здолеў удала выкарыстаць графічнае 
мастацтва для аздобы кнігі. Швай- 
польт Фіёль і балканскія друкары ра- 
білі ў гэтым кірунку толькі першыя 


ў - н ў ? Я “ы У «сай 
- - ть с, з та га 
Алнайлу седацему сольёій пейна: Явезкум бё». 


р пра Я 
г асам 


зязациги светого пеоговя БожнЫ 44 


(а цяйда познняетвЫ . «35 ПОЛЕ. 
Ба зыдожены іРОбЕНий ЫЭЫНЬ. 
аонтогб фРанаЦИсН ФнОРй 406. 
ўзаваявнаго гРаая ПОл0ЦЬНЯ . НПгЕаЕ 
Бог» нозти, йаюае посподИТы ННЯбЦЕА- 


Расфарбаваная ад рукі гравюра з Кнігі прарока Данііла 


ФРАНЦЫСК СКАРЫНА -- ЧАЛАВЕК-ЛЕГЕНДА 


тале. У яго выданнях прысутнічаюць 
ілюстрацыі амаль усіх відаў і жанраў: 
партрэт, сюжэтна-тэматычныя гра- 
вюры, выявы прыкладнога характару. 

Агульнавядомым з'яўляецца парт- 
рэт беларускага першадрукара, які 
быў змешчаны ў дзвюх яго кнігах. 
Гэта ўнікальны твор мастацтва. На 
думку даследчыкаў, гэта гравюра -- 
“выяўленча-вобразны жыццяпіс асвет- 
ніка, яго біяграфія, створаная нат- 
хнёным разцом; першы гравюрны 
партрэт у сусветным кірылічным 
друкарстве, найбольш арыгінальны 
дрэварыт у Скарынавай Бібліі, які па- 
водле задумы, выяўленчай стылісты- 


ган мігі пезмбавго цаРы бадбыд ; 
на еенонан пебньПебнЫЫЕ поч 
шаётыён. збПоане былося, ! 
А ніеэбни МЗЫНЕ аОнЕТОРОЫЕ 
фтазнімейюыа биоРаною вполоцьна г- 


Гравюра на тытульнай 
старонцы Кнігі Песня песняў 


крокі і амаль не выкарыстоўвалі гра- 
вюру як сродак перадачы зместу кнігі 
ў яркіх мастацкіх вобразах. Скарына 
ж гэта зрабіў надзвычай удала. 

На думку мастацтвазнаўцаў, да- 
сягнуты слаўным палачанінам узро- 
вень мастацкага афармлення кнігі не 
быў пераўзыдзены ў царкоўнаславян- 
скім кнігадрукаванні ажно да сярэ- 
дзіны 18 стагоддзя, калі дасягнула Гравюра "Бітва архангела Міхаіла" 
росквіту мастацтва гравюры на ме- Альбрэхта Дзюрэра (1498) 

БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


кі і мастацкіх вартасцей прыкметна 
розніцца ад усіх астатніх ілюстрацый; 
адзін з самых ранніх свецкіх, рэалі- 
стычных партрэтаў у мастацтве Ус- 
ходняй Еўропы”. 

Здзіўляе смеласць выдаўца, бо 
змяшчэнне ў сакральнай кнізе -- 
у Бібліі -- партрэта свецкай асобы, 
перакладчыка і выдаўца з'яўляецца 
беспрэцэдэнтным актам. Распаўсюдж- 
ванне Бібліі здаўна знаходзілася пад 
кантролем царквы, пры гэтым на- 
ват імя перапісчыка звычайна не 
пазначалася ў кнізе. Казаць жа пра 
змяшчэнне партрэта свецкай асобы ў 
Бібліі зусім не прыходзілася. Гэта вы- 
глядала як дзёрзкі выклік царкоўнай 
традыцыі. 

Свае партрэты не змяшчалі ў 
выданнях ні Гутэнберг, ні Фіёль, ні 
Макарый, ні пазнейшыя Фёдараў і 
Мсціславец. Гэта адзін з самых ран- 
ніх, калі не першы, з партрэтаў дру- 
кароў наогул. У гэтым сэнсе Скарына 
быў, бясспрэчна, яркім прадстаўніком 
эпохі Адраджэння, гуманістам, які не 
баяўся сказаць сваё імя і высока цаніў 
чалавечую годнасць. Ён паўстае перад 
намі ў новым абліччы. Скарына не 
прадпрымальнік, як Фіёль, і не манах, 
як Макарый. Ён -- гуманіст і асвет- 
нік, інтэлектуал, вучоны, пісьменнік, 
перакладчык, рэдактар. Ён ідэолаг 
сваёй эпохі, а не другасная асоба. Ён 
настаўнік і можа сабе дазволіць паву- 
чаць іншых. Ён грамадскі дзеяч, і яму 
ёсць што сказаць. І ён сваё слова кажа. 

Апрача ўсяго іншага, гэты пар- 
трэт вельмі змястоўны: ён дае нам ін- 


Гравюра з Кнігі Быцця 
Францыска Скарыны 


фармацыю пра аблічча асветніка, яго 
ўзрост, характар, род заняткаў, ася- 
роддзе шматбаковыя сувязі. 

У пражскіх выданнях Скарыны 
зафіксавана (разам з паўторнымі ад- 
біткамі) 47 гравюрных ілюстрацый. У 
большасці з іх спалучаюцца стылі го- 
тыкі і рэнесансу. Амаль усе яны ілю- 
струюць змест кніг, у якіх змешчаны, - 
перадаюць найбольш яркія старонкі 
Старога Запавету Бібліі. Гэта тлу- 
мачыцца іх размяшчэннем на першай 

Гравюра "Хрыстос у храме" 
з "Малой падарожнай кніжкі" 


(тытульнай) старонцы кніг (у пера- 
важнай большасці выпадкаў). Па- 
колькі выданні на той час прадаваліся 
без пераплётаў, то падобная выява на 
першай старонцы адразу ж кідалася 
ў вочы, магла прывабіць пакупніка і 
хутка распавесці пра змест дадзенай 
кнігі. 

Большасці гравюр у выданнях 
Скарыны ўласціва гарманічная цэ- 
ласная кампазіцыя. Малюнкі то не- 
калькі ўмоўныя і стылізаваныя, то 
надзвычай дакладныя і рэалістыч- 
ныя. Гравюры створаны на ўзор 
еўрапейскага мастацтва. Напрыклад, 


гравюры “Тройца” і “Блаславенне” 
створаны на ўзор гравюр Альбрэх- 
та Дзюрэра з серыі “Апакаліпсіс” 
1497--1499 гадоў, “тлумачальныя” гра- 
вюры -- “Сусветнай хронікі” Хартма- 
на Шэдаля 1493 года. 

Мастацкая аздоба віленскіх вы- 
данняў у параўнанні з пражскімі пер- 
шадрукамі больш сціплая. Буйных тэ- 
матычных гравюр у “Апостале” 1525 
года няма зусім, а ў “Малой падарож- 
най кніжцы” іх пяць. 

Паходжанне гравюр ацаніць ня- 
проста. Большасць даследчыкаў лі- 
чаць, што яны былі спецыяльна 
зроблены для друку кніг Скарыны 
і тлумачаць гэта адпаведнасцю іх 
памераў набору кніг. Але выкары- 
станыя Скарынам памеры кніг -- 
у чацвёртую і восьмую долю аркуша -- 
былі вельмі папулярнымі ў Еўро- 
пе, што дазваляла выкарыстоўваць 
гравіравальныя дошкі іншых друкар- 
няў. 

Нягледзячы на пашыраны міф, 
Францыск Скарына, відавочна, не 
быў гравёрам. Гэта быў складаны і 
адметны від дзейнасці, якім займалі- 
ся адмыслова навучаныя майстры. 
Безумоўна, некаторыя гравюры (як, 
напрыклад, партрэт асветніка) былі 
выраблены спецыяльна для выдан- 
няў Скарыны, а магчыма, і па яго эскі- 
зах. Пра гэта сведчыць, сярод іншага, 
прысутнасць на большасці з іх сігнета 
Скарыны (выявы сумешчаных сонца і 
паўмесяца). 

Але пашыранай практыкай таго 
часу было выкарыстанне ў друкарнях 

гравіравальных дошак з папярэдніх 
выданняў. Гэта мы сустракаем і ў на- 
шым выпадку. Ужо ў самым першым 
выданні Скарыны -- Псалтыры 1517 
года -- змешчана гравюра “Радавод- 
нае дрэва Ісуса Хрыста”, якая ўжо вы- 
карыстоўвалася ў пражскіх выдан- 
нях 1498 і 1512 гадоў. Тое ж мы бачым і 
ў віленскі перыяд дзейнасці. Не менш 
дзвюх з пяці буйных гравюр “Малой 

й з ра на 

падарожнай кніжкі” (“Хрыстос у хра- 
ме” і “Хрышчэнне Ісуса Хрыста”) зро- 
блены з клішэ, якія ў 1493 годзе вы- 
карыстоўваліся для друку “Сусветнай 
хронікі” Хартмана Шэдаля ў Нюрн- 
бергскай друкарні Антона Кобергера. 
У сваю чаргу некаторыя гравіраваль- 
ныя матэрыялы Скарыны яшчэ доўгі 
час выкарыстоўваліся іншымі бела- 
рускімі друкарамі. 


ерннги Козся няенна - ёе ёбёвеЕй 
навывяісгбы, ёгашбЯ БНА НбНЕ 
запольне вЫЛб2ЕёНЫ няебСкнЕ 
Ў Ызыка. докТОРЕ фРНЦИсКОь 
скогиноі» . Йзабаявімго гея под 

БГ» козти ўльдвікнце почнняістсм. 


Рукапісная копія гравюры з кнігі Францыска 
Скарыны, вырабленая ў 19 стагоддзі 

ГРАФІЧНАЯ АРНАМЕНТЫКА 


першыню ў кірылічным 
кнігадрукаванні Фран- 
сцыскам Скарынам быў 
уведзены тытульны ар- 
куш. Кожная з кніг Бібліі 
мела свой уласны ты- 
тул, але быў яшчэ і адзін 
агульны тытульны аркуш для ўсіх 
пражскіх кніг Бібліі. Гэты тытульны 


аркуш сёння вядомы многім белару- 
сам і вылучаецца высокім мастацкім 
узроўнем. Ён складаецца з дэкара- 
тыўнай рамкі і тэксту з назвай вы- 
дання. Рамка надрукавана чорнай 
фарбай з чатырох дошак. Левая і 
правая вертыкальныя часткі рамкі 
запоўнены раслінным арнаментам, а 
ў верхняй і ніжняй рамках асноўнае 


Тытульны аркуш Бібліі Францыска Скарыны 

Тытульны аркуш базельскага 
выдання 1528 года 


месца займаюць геральдычныя шчы- 
ты. Назва кнігі, змешчаная ўнутры 
рамкі, надрукавана чырвонай фар- 
бай. Тытульны аркуш характарызу- 
ецца прыгожым спалучэннем колераў, 
агульнай цэласнасцю і гарманічнасцю 
кампазіцыі. 

Усе выдадзеныя Скарынам кнігі 
Бібліі таксама мелі ўласныя тытуль- 
ныя аркушы. На іх звычайна змяш- 
чаліся вялікая тэматычная гравюра, 
назва кнігі, а таксама звесткі пра месца 
і час выдання, называліся імёны пера- 
кладчыка і выдаўца. Апошняе з'яўля- 
ецца рэдкім выпадкам у кнігах рэлігій- 
нага зместу. 


Тытульны аркуш, складзены 
з асобных віньетак 

Графічная арнаментыка "Малой падарожнай кніжкі" 


Важным элементам мастацкай 
аздобы кніг Францыска Скарыны 
служылі застаўкі, віньеткі і канцоўкі, 
якімі асабліва багатыя віленскія вы- 
данні асветніка. У заключнай частцы 
“Апостала”, напрыклад, на 32 старон- 
ках змешчана 47 заставак, якія былі 
зроблены з 19 гравіравальных дошак. 

Прычым 4 з іх аддрукаваныя чырво- 
най фарбай. Для параўнання, у праж- 
скіх выданнях Скарыны мы знаходзім 
23 застаўкі пяці розных малюнкаў. 
Застаўкі звычайна папярэднічаю- 
ць асобным раздзелам кнігі і змяшча- 
юцца ў верхняй частцы першай ста- 
ронкі раздзела. Найчасцей яны маюць 

прамавугольную форму, але, напры- 
клад, у Псалтыры 1517 года выкары- 
стана прыгожая П-падобная застаўка. 

Верагодна, застаўкі ў выданнях 
Скарыны з'явіліся пад ўплывам цар- 
коўнаславянскага пісьменства, бо ў 
заходнееўрапейскай кнізе яны сустра- 
каюцца даволі рэдка. З іншага боку, 
ва ўсходнеславянскіх рукапісах най- 
больш пашыранымі з'яўляюцца за- 
стаўкі, складзеныя з элементаў геаме- 
трычнага або расліннага арнаментаў, у 
той час як у Францыска Скарыны мы 
знаходзім шмат фігурных і сюжэтных 
заставак. Апошняя асаблівасць яднае 
беларускія першадрукі з заходнееўра- 
пейскай кніжнай традыцыяй. Зрэшты, 
і стылістыка гравюр Скарыны мае, 
відавочна, заходняе паходжанне. 

Тую ж ролю, што і застаўкі, іграю- 
ць адносна невялікія віньеткі. У праж- 
скіх выданнях можна налічыць 20 ві- 
ньетак пяці розных малюнкаў. Усе яны 
таксама выкананы ў тэхніцы ксіла- 
графіі, але ў адваротнай манеры -- 
белым штрыхом па чорным фоне. 

Часам на адным аркушы мож- 
на сустрэць адразу некалькі розных 
мастацкіх элементаў. Напрыклад, на 
першай тытульнай старонцы Кнігі 
Прытчаў Саламона змешчана вялікая 
тэматычная гравюра, а на адвароце -- 
вертыкальная і гарызантальная ві- 
ньеткі, а таксама гравіраваны ініцыял. 

У якасці канцовак нярэдка выка- 
рыстоўваліся фігурныя застаўкі, якія 
ўжываліся і паводле свайго непасрэд- 
нага прызначэння. Многія канцавыя 
палосы пражскіх выданняў Скарына 


Застаўка перад пачаткам 
біблейскага тэксту 
ў Кнізе Выхад 


завяршаў фігурным наборам сімвалаў 
або знакамі прыпынку (сцішыцай). 

Застаўкі, віньеткі і канцоўкі не 
толькі дапаўняюць тэкст кнігі, але і 
ствараюць яркае эмацыянальнае і ўз- 
нёслае пачуццё пры знаёмстве з ёю. 
Тым самым чытач нібы папярэджа- 
ны, што трымае ў руках не проста вы- 
данне ці рукапіс, а Святое Пісанне -- 
самую каштоўную кнігу еўрапейскай 
цывілізацыі. 

Разам з тэкстам буйныя гравюры, 
застаўкі і канцоўкі выступаюць у гар- 
манічным адзінстве, дапаўняюць адно 
аднаго і фарміруюць цэласны твор 
мастацтва пад назвай кніга. 

ІНІЦЫЯЛЫ 


ўт ркай асаблівасцю ўсіх вы- 
(Ж Ф данняў Францыска Ска- 
рыны з'яўляюцца прыго- 
жыя літары-ініцыялы, з 
4 Ё якіх пачынаюцца тэксты 
Г раздзелаў. Ініцыялы, або 
ы 24 буквіцы, найчасцей маюць 
выгляд вялікай літары, узятай у 
рамку і аздобленай разнастайнымі 
выявамі -- кветак, лісця, садавіны, 
ягад, рыб, птушак, звяроў і людзей. 
Ініцыялы нашы продкі змяшчалі 
ўжо ў самых старажытных рукапісных 
кнігах, якія паходзяць з беларускіх 


Ініцыял у венецыянскім 
выданні 1499 года 

Расфарбаваны і ілюмінаваны 
ініцыял у венецыянскім выданні 
канца 15 стагоддзя 


зямель. Іх можна знайсці і ў Тураўскім 
Евангеллі 11 стагоддзя, і ў Полацкім 
Евангеллі канца 12 -- пачатку 13 ста- 
годдзя, і ў многіх пазнейшых рукапі- 
сах. На першым часе пасля ўзнікнення 
кнігадрукавання еўрапейскія друкары 
не выкарыстоўвалі ініцыялы, а толькі 
пакідалі для іх месца, каб мастак-ілю- 
мінатар пасля мог ад рукі намалява- 
ць і расфарбаваць патрэбны ініцыял. 

Ініцыялы 
пражскіх выданняў 
Францыска Скарыны 


Але неўзабаве яны пачалі выкарыстоў- 
вацца і ў друкаванай кнізе. Першыя 
славянскія выданні Швайпольта Фіёля 
і манаха Макарыя таксама іх змяш- 
чаюць. 

Францыск Скарына выкарыстоўваў 
ініцыялы сістэматычна і ў пражскі, і 
ў віленскі перыяды сваёй дзейнасці, 
што падкрэслівала пераемнасць гэтых 
двух перыядаў. 

У пражскіх выданнях ініцыялы 
ўжываюцца 766 разоў. Для іх друку 


было выраблена 109 арыгінальных до- 
шак. Памеры большасці з іх - 28 х 20 
мм, хаця сустракаюцца і іншыя паме- 
ры: 22 х 20 мм, 35 х 24 мм. Паводле 
вышыні яны маглі займаць ад трох да 
пяці радкоў тэксту, які акружаў іх па 
перыметры. 

Усе ініцыялы ўяўляюць сабой дрэ- 
варыты, але выкананы яны ў розных 
тэхніках і адрозніваюцца стылістычна. 
Большасць адбіткаў зроблена ў адва- 
ротнай манеры -- белым штрыхом па 

Ініцыялы пражскіх (зверху) 
і віленскіх (знізу) выданняў 
Францыска Скарыны 


чорным фоне. Для вырабу адпаведных 
дошак абразаўся не фон вакол штры- 
ха, а выразаўся сам штрых. Толькі 9 
ініцыялаў выкананы ў той жа тэхні- 
цы, што і вялікія тэматычныя гра- 
вюры -- чорным штрыхом па белым 
фоне. Прычым іх Скарына звычайна 
размяшчаў на першых старонках кні- 
гі, дзе таксама стаялі вялікія гравюры 
або фігурныя застаўкі, тэхніка гравіра- 
вання якіх аналагічная. У выніку яны 
гарманічна дапаўнялі вялікія гравюры 
і не перацягвалі на сябе ўвагу. У той 
жа час чорныя (з белым штрыхом) іні- 
цыялы звычайна размяшчаліся на ста- 


ронках, запоўненых тэкстам, дзе яны 
станавіліся важнейшымі элементамі 
дэкору. Такім чынам, размяшчэнне 
ініцыялаў на палосах набору мела до- 
бра прадуманы і спланаваны характар, 
друкары арыентаваліся на дасягненне 
гармоніі ў сваім выданні. 

Фонавыя малюнкі ў ініцыялах, за- 
поўненыя выявамі раслін, прадметаў, 
рыб, птушак, паўзуноў, жывёл і лю- 
дзей, выкананы з добрым густам і фан- 
тазіяй. Майстэрства гравёра (ці, хут- 
чэй, гравёраў), які выконваў дошкі для 
ініцыялаў, здзіўляе высокім прафесія- 
налізмам і майстэрствам. На невялікай 
выяве памерам каля 5--6 квадратных 
сантыметраў ён змясціў прыгожыя 
малюнкі, а часам і цэлыя сцэнкі. 

У адных ініцыялах чытач можа 
ўбачыць і галінкі з дубовымі лістамі, 
і вінаградную лазу, і канюшыну, і ва- 
сількі, і кляновае лісце, і кусцікі ягад. У 
другіх -- ваенны барабан з палачкамі 
ці ствол гарматы. У трэціх -- аленя 
з галінастымі рагамі і льва. У чацвёр- 
тых -- немаўлят у самых розных позах, 
аголеных людзей, чалавечы чэрап. Ча- 
сам у выявах ініцыялаў можна знайсці 
сігнет (выдавецкую марку) Скарыны -- 
сумешчаныя сонца і паўмесяц. Віда- 
вочна, што гравюры для друку гэтых 
ініцыялаў былі выраблены спецыяль- 
на для выданняў беларускага перша- 
друкара. Тым больш што ініцыялы 
літар кірылічнага алфавіта ў Празе 
для іншых выданняў проста не маглі 
быць выкарыстаны. 

У Вільню з Прагі Францыск Ска- 
рына перавёз значную частку сваіх 

друкарскіх матэрыялаў, у тым ліку до- 
шкі для друку ініцыялаў. Таму ў кано- 
нах “Малой падарожнай кніжкі” мы 
сустракаем ужо знаёмыя пражскія 
ініцыялы. І ўсё ж пераважная боль- 
шасць ініцыялаў для віленскіх выдан- 
няў была зроблена ў сталіцы Вялікага 
Княства Літоўскага. Яны (як і самі вы- 
данні) мелі меншыя памеры: 15 х 10 
мм, 20 х14 мм, 20х 12 мм, 9х6 мм, 
9х7 мм. Гэтыя ініцыялы, як і праж- 
скія, маюць прамавугольную форму, 
выкананы светлым штрыхом па чор- 
ным фоне. Адметнай асаблівасцю іні- 
цыялаў віленскіх выданняў з'яўляецца 
адсутнасць у іх фігурных выяў, якія са- 
ступілі месца расліннаму арнаменту ў 
рэнесансавым стылі. 

Сярод іншых вельмі вылучаецца 
вялікі ініцыял “С” з “Акафіста Труне 
Гасподняй”. Ён мае вялікія памеры -- 
50 х 50 мм -- і займае амаль паўста- 
ронкі. Да таго ж ён не заключаны ў 
прамавугольную рамку, а выраза- 
ны па форме літары. Уся ўнутраная 
прастора ініцыяла запоўнена багатым 
раслінным арнаментам. Асаблівую 
ўрачыстасць яму надае тое, што ён на- 
друкаваны чырвонай фарбай. У той 
жа час гэты ініцыял не з'яўляецца 
арыгінальным. Верагодна, яго дошка 
была прывезена Скарынам з Еўропы 
і першапачаткова выкарыстоўвалася 
ў “Вялікім прапісным алфавіце” нямец- 
ка-нідэрландскага гравёра Ізраэля ван 
Мекенэма як ініцыял лацінскага “О”. 
У віленскім выданні ініцыял быў па- 
вернуты ўправа на 90” -- і атрымалася 
кірылічная літара “С”. 


Гэты ініцыял, як лічыцца, паўплы- 
ваў на фарміраванне так званага ста- 
радрукарскага стылю, які ў другой 
палавіне 16 стагоддзя атрымаў пашы- 
рэнне ва ўсходнеславянскай кніжнасці. 
Дакладна можна сказаць, што ініцы- 
ялы выданняў Скарыны аказалі вы- 
ключна вялікі ўплыў на фарміраванне 
кніжнай культуры Вялікага Княства 
Літоўскага, Маскоўскага Царства, Ва- 
лахіі і іншых краін. Асобныя з яго 
ініцыялаў нават выкарыстоўваліся ў 
выданнях Сымона Буднага, Васіля Ця- 
пінскага, Стафана Зізанія. Іх ужывалі 
ў выданнях друкарняў Нясвіжа, Віль- 
ні, Астрога (у тым ліку ў знакамітай 
Астрожскай Бібліі), Еўя. 


волна ыакы ас Я прнднеене йко 
кога воёкрня- тейже вен веўнни йко вая 
цс Йсогу пойме. Яблнація 5» 
Стук спорый з» 
- Вейранне таое у Ўссляенй жне. 


Унікальны ініцыял "С" 
з "Малой падарожнай кніжкі" 


ФРАНЦЫСК СКАРЫНА -- ЧАЛАВЕК-ЛЕГЕНДА 


ПЕРАПЛЁТ 


ёння нам прывычна 
бачыць кнігі Францы- 
ска Скарыны ў ста- 
ражытных, пераважна 
скураных пераплётах. 
Але стварэнне пераплё- 
ту ў тыя далёкія часы 
было справай, якая мела дачыненне 
найперш не да выдаўца, а да нова- 
га ўладальніка выдання. Кніга пра- 
давалася звычайна без пераплёту - 
простым кніжным блокам. А ўжо 
ўладальнік мог пераплесці яе так, каб 
яна лепш падыходзіла сваім знеш- 
нім выглядам да іншых кніг у яго 
бібліятэцы і не парушала гармонію 
кнігазбору. Бясспрэчна, фінансавыя 
магчымасці ўладальніка таксама вы- 
значалі выгляд і якасць пераплёту. 

У часы Францыска Скарыны май- 
стэрства вырабу пераплётаў дасягну- 
ла высокага ўзроўню. Але перад тым 
як пераплесці кнігу, яе трэба было са- 
браць з асобных аркушаў і сшыць у 
адзін кніжны блок. Гэта работа выкон- 
валася ў друкарні. 

Уся брашуровачна-пераплётная 
праца пачыналася з фальцоўкі арку- 
шаў. Друкарскі аркуш звычайна быў 
некалькі большым, чым фармат кнігі. 
Напрыклад, пражскія выданні Ска- 
рыны былі надрукаваны фарматам у 

чацвёртую долю аркуша. Гэта значыць, 
што на адным друкарскім аркушы 
размяшчалася па чатыры старонкі 
з кожнага боку. Таму каб атрымаць 
патрэбны памер, аркуш трэба было 
скласці папалам двойчы. Віленскія 
выданні мелі фармат удвая меншы -- 
у восьмую долю аркуша. Таму друкар- 
скі аркуш згінаўся ў іх тройчы і на ім 
змяшчалася па восем старонак тэксту 


У пераплётнай майстэрні 

з кожнага боку. Лінія перагібу праса- 
валася спецыяльнай костачкай. 

Найчасцей друкаваліся адразу 
некалькі аркушаў, якія разам склад- 
валіся (фальцаваліся) і з якіх атрым- 
ліваўся адзін сшытак. Ад друкароў 
патрабавалася вялікая ўважлівасць і 
дакладнасць, каб правільна размяс- 
ціць старонкі на друкарскім аркушы, 
якія пры складванні павінны былі 
стаць у правільным парадку. Такая ж 
уважлівасць патрабавалася і ад фаль- 
цоўшчыкаў, якія павінны былі склад- 
ваць аркушы ў правільным кірунку і 
парадку. Трэба адзначыць, што ў вы- 
даннях Скарыны часам можна бачыць 
выпадкі, калі з-за недакладнага склад- 
вання аркушаў парушаўся парадак 
старонак у кнізе. 

Наступная аперацыя называец- 
ца падборкай. Яна прадугледжвала 
складванне асобных сшыткаў у кніж- 
ны блок. Пры гэтым кіраваліся сігна- 
турай -- пазначэннем нумароў сшыт- 
каў. У выданнях Скарыны друкаванай 
сігнатуры нідзе няма. Але ў некато- 
рых асобніках захаваліся рукапісныя 
сігнатуры. Іх наносілі на тыя ўчасткі 
аркуша, якія пасля павінны былі абра- 
зацца. 

Чарговым этапам стварэння кні- 
гі было сшыванне сабранага кніжна- 
га блока ніткамі. Сшыткі сшываліся 
паміж сабою і мацаваліся да так зва- 
ных бінтоў (вяровак), якія заставаліся 
бачнымі на карэньчыку кнігі. Затым 
гатовы кніжны блок заціскалі ў вялікія 
ціскі і рабілі абрэз -- раўнамерна абра- 
залі краі няроўных аркушаў з трох бакоў. 


Пераплётны станок 


Уласна выраб пераплёту прадугледж- 
ваў укладанне сшытага і абрэзанага 
кніжнага блока паміж дзвюма дошкамі 
(пераплётнымі вечкамі), якія абцягвалі- 
ся скурай, пергаментам або тканінай. 
Для вырабу пераплётаў выкарыстоўвалі 
цялячую, авечую і радзей свіную, кон- 
скую або казіную скуру. Нярэдкімі былі 
выпадкі выкарыстання шчыльных ар- 
кушаў пергаменту са старых рукапісаў 
і выданняў для вырабу новых пераплё- 
таў. Кніжны блок мацаваўся да вечкаў 
пры дапамозе форзацаў -- трывалых 
і шчыльных аркушаў паперы. 

Вельмі часта для ўпрыгажэння 
скураных пераплётаў на іх рабілася 
арнаментальнае сляпое (гэта значыць 
без нанясення фарбы) цісненне. Для 
гэтай мэты выкарыстоўвалі медныя 
плоскія і ролікавыя штампы. Часта 
можна сустрэць і пераплёты з залатым 
ці сярэбраным цісненнем. 

На вечкі пераплётаў нярэдка ма- 
цаваліся металічныя жукавіны (на іх 
кніга ляжала), нарожнікі (на куточках 
пераплёту), дэкаратыўныя элементы. 
Яны выконвалі не толькі эстэтычную 
функцыю, але і ахоўвалі пераплёт ад 
пашкоджанняў. Вялікую ролю ігралі 
таксама зашчапкі для трывалага ма- 
цавання кнігі ў закрытым стане. Яны 
таксама выратоўвалі яе ад лішняй дэ- 
фармацыі, пранікнення ў яе вільгаці, 
аказвалі супраціўленне агню падчас 
пажараў. 

Арыгінальным варыянтам  пе- 
раплёту невялікіх кніг для зручнага 
нашэння іх з сабою з'яўляюцца так 
званыя паясныя кнігі. У верхняй іх 
частцы скура не абразалася, а пакіда- 
лася, каб за яе можна было браць ру- 
кою ці прывязваць да пояса. 

Часам пры пераплёце ў адзін том 
збіралася адразу некалькі кніг, бліз- 
кіх паводле зместу, аўтарства ці 
іншых прычын. Такія зборнікі не- 
калькіх розных выданняў у адным 
пераплёце называюцца канвалютамі. 
Некаторыя заможныя ўладальнікі 
кніг залацілі іх абрэзы або замаўлялі 
прыгожую расфарбоўку на абрэзах 
выданняў. 

На вялікі жаль, большасць выдан- 
няў Скарыны захавалася ў пазнейшых 
пераплётах 18--19 стагоддзяў. Най- 
старэйшы з вядомых нам пераплётаў 
захаваўся на канвалюце з 11 пражскіх 
выданняў беларускага першадрукара, 
які захоўваецца сёння ў нямецкім го- 
радзе Гёрліцы. Гэты пераплёт зробле- 
ны ў 16 стагоддзі і, магчыма, яшчэ ў 

часы працы Францыска Скарыны. Яго 
драўляныя дошкі абцягнуты скурай і 
аркушам пергаменту са старога лацін- 
скага рукапісу, што надае кнізе дадат- 
ковую ўрачыстасць. 

Яшчэ адзін старажытны пераплёт, 
выраблены ў 1545 годзе, на жаль, не 
захаваўся. Ён належаў Пскоўскаму 
гісторыка-археалагічнаму музею і знік 
у гады Другой сусветнай вайны. Пера- 
плёт быў выкананы заходнееўрапей- 
скім майстрам з дошак, апраўленых у 
скуру з цісненнем. На ім былі адцісну- 
ты біблейскія сцэны і персанажы ў су- 
праваджэнні тэкставых подпісаў. 


Еўрапейскі металічны 
пераплёт Сьёнскага Евангелля, 
выкананы ў 1180-1200 гадах 


Скураны 
пераплёт 

16 стагоддзя, 
знойдзены 
пры раскопках 
у Вільні 


Жукавіны на Скураны пераплёт Чырвоны скураны 

заднім вечку выдання Скарыны пераплёт выдання 

выдання з фондаў Нацыянальнай Скарыны са срэбным 
бібліятэкі Беларусі цісненнем 

Пераплёт паясной кнігі 


Найбольш старажытны беларускі 
пераплёт на выданнях Францыска 
Скарыны датуецца 16-17 стагод- 
дзямі і сёння захоўваецца ў Расій- 
скай дзяржаўнай бібліятэцы. Аднак 
з-за актыўнага выкарыстання ста- 
рыя пераплёты часта замяняліся на 
больш новыя. Таму большасць вядо- 
мых сёння пераплётаў зроблены для 
выданняў Скарыны ў 19 стагоддзі 
па замове Пецярбургскай публічнай 
бібліятэкі, Маскоўскага публічнага і 
Румянцаўскага музеяў і такіх збіраль- 
нікаў, як Фёдар Талстой, Іван Царскі, 
Аляксей Касцерын, Міхаіл Пагодзін. 
Некаторыя з іх імітуюць старыя пе- 

Пераплёт з залатым 
дэкаратыўным 
ішрыфтавым цісненнем 


раплёты, але найчасцей выраблены 
з кардону, абцягнутага скурай з за- 
латым цісненнем. Часам кардон аб- 
клейваўся тканінай або форзацнай 
“турэцкай” паперай з мармуровым 
узорам. Але некаторыя з пераплётаў 
аздоблены вельмі раскошна. 


СПАДЧЫНА 
СКАРЫНЫ 


ягледзячы на тое, што 
менавіта беларуская зям- 

ля нарадзіла першага ўс- 
ходнеславянскага друка- 

ра і выдаўца, на яго ра- 

дзіме амаль не застало- 

ся выдадзеных ім кніг - 

спадчыны асветніка. Прычын для 
гэтага было больш чым дастаткова: 
шматлікія войны, паўстанні, пажа- 
ры прывялі да страты вялікай част- 
кі нацыянальнай кніжнай спадчы- 
ны альбо яе вывазу за межы краіны. 
Урэшце актыўнае выкарыстанне кніг 
першадрукара ў Беларусі на праця- 
гу некалькіх стагоддзяў прывяло да 
таго, што многія з іх знасіліся, спа- 
рахнелі і былі заменены навейшымі 
біблейскімі і царкоўнымі выданнямі. 
У той жа час мы добра ведаем, што 

ў Беларусі выданні Францыска Скары- 
ны зберагаліся і выкарыстоўваліся ад 
часу іх апублікавання. Паводле мер- 
кавання даследчыкаў, кнігі Скарыны 
былі ў распараджэнні многіх членаў 
віленскага магістрата і заможных жы- 
хароў Вільні (у прыватнасці Багдана 
Онкава, Якуба Бабіча, Юрыя Адвер- 
ніка), якія падтрымлівалі яго пачын. 
У той жа час пражскія і віленскія вы- 
данні Францыска Скарыны пачалі вы- 
карыстоўвацца ў многіх беларускіх 
храмах і манастырах (напрыклад, у 
Супраслі, Жыровічах і інш.), а таксама 
з'явіліся ў асабістых кнігазборах пра- 

васлаўных і ўніяцкіх святароў і іерэяў. 
Яны былі таксама добра вядомыя мно- 
гім пазнейшым друкарам і выдаўцам, 
якія запазычвалі некаторыя формы 
кніжнага афармлення, прадаўжалі 
мастацкія і асветніцкія традыцыі сла- 
вутага палачаніна. 

Выданні беларускага першадрука- 
ра не толькі захоўваліся ў айчынных 
кнігазборах, але і распаўсюджваліся ў 
выглядзе рукапісных копій. Так, у 1543 
годзе па распараджэнні пінскага і ко- 
брынскага старосты Івана Міхайлові- 
ча пісцом Парфёнам быў перапісаны 
пражскі Псалтыр. 

Аднак у канцы 18 -- 19 стагоддзі з 
Беларусі былі вывезены апошнія эк- 
зэмпляры выданняў Францыска Ска- 
рыны. Часцей за ўсё яны траплялі ў 
дзяржаўныя зборы ў Вільні, Пецяр- 
бургу, Маскве або ў шматлікія прыват- 
ныя калекцыі. У выніку ў пачатку 20 
стагоддзя ў Беларусі не засталося ніво- 
днай кнігі нашага слыннага земляка. 

У 20 стагоддзі пачалася праца па 
вяртанні гэтай спадчыны на радзі- 
му. У самым пачатку 1920-х гадоў у 
Мінску была створана Дзяржаўная 
і ўніверсітэцкая бібліятэка Беларус- 
кай Савецкай Сацыялістычнай Рэс- 


публікі (сёння -- Нацыянальная 
бібліятэка Беларусі). Тады ж айчын- 
нымі вучонымі і супрацоўнікамі 


бібліятэкі распачаліся пошукі выдан- 
няў асветніка. 

ФРАНЦЫСК СКАРЫНА -- ЧАЛАВЕК-ЛЕГЕНДА 

Помнік Францыску Скарыну перад будынкам 


Нацыянальнай бібліятэкі Беларусі 


Вялікім штуршком у гэтым кірун- 
ку стала святкаванне ў 1925 годзе 
400-годдзя беларускага кнігадрукаван- 
ня. Менавіта тады бібліятэка набыла 
калекцыю з 10 кніг Францыска Скары- 
ны, якія раней належалі ленінградска- 
му бібліяфілу В. Камарніцкаму. Ся- 
род іх Кніга Іова, Кніга Ісуса Сірахава, 
Кніга Эклезіяста, Кніга Прамудрасці 
Божай, чатыры Кнігі Царстваў, Кніга 
Песня песняў. У той жа час, верагодна, 
былі набыты рукапісная копія Кнігі 
прарока Данііла і два рукапісныя спі- 
сы Кнігі Іова, створаныя ў 19 стагоддзі. 

Для гэтых выданняў былі створаны 
спецыяльныя ўмовы захоўвання. Але 
падчас Другой сусветнай вайны кнігі 
былі вывезены з Беларусі ў Германію і 
маглі ўжо ніколі не вярнуцца назад, як 
і многія іншыя назаўсёды страчаныя 
кніжныя помнікі. Аднак тут беларусам 
пашанцавала і здавалася б назаўсёды 
страчаныя выданні Францыска Ска- 
рыны былі здабыты зноў. Па ўспамінах 
супрацоўнікаў бібліятэкі, якія займалі- 
ся разборам эшалона з кнігамі, вер- 
нутымі на Радзіму, іх знаходка была 
сапраўдным шчасцем. 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


Пасля завяршэння вайны ў 
бібліятэцы была зроблена спроба рэ- 
стаўрацыі двух выданняў Скарыны -- 
Кнігі Эклезіяста і Кнігі Прамудрас- 
ці Божай, але не хапіла неабходнага 
вопыту і матэрыяльных сродкаў. У 
выніку выданням магла быць нане- 
сена большая шкода, чым карысць. У 
гэтай сувязі ў 1990 годзе была праве- 
дзена новая рэстаўрацыя, якая мела 
на мэце прадухіліць наступствы пра- 
цы папярэднікаў. У той жа час су- 
часныя тэхналогіі прадугледжваюць 
мінімальны ўплыў на арыгінал і заме- 
ну рэстаўрацыі навуковай кансерва- 
ЦЫЯЙ. 

Сёння выданні беларускага пер- 
шадрукара як найвялікшая каштоў- 
насць захоўваюцца ў Нацыянальнай 
бібліятэцы Беларусі. Яны ўнесены ў 
спіс гісторыка-культурных каштоў- 
насцей Рэспублікі Беларусь і ахоўва- 
юцца на дзяржаўным узроўні. Для 
таго каб павялічыць шансы шыро- 
кай публікі пазнаёміцца з кніжнай 
спадчынай, у новым будынку Нацыя- 
нальнай бібліятэкі Беларусі адчыніў- 
ся сучасны Музей кнігі. Тут створа- 
ны найлепшыя ўмовы захоўвання і 
экспанавання, і кожны наведвальнік 
мае магчымасць на ўласныя вочы па- 
бачыць першыя беларускія кнігі. 

І ўсё ж у Беларусі зберагаецца 
толькі невялікая частка захаваных 
выданняў Францыска Скарыны (а іх 
у свеце налічваецца больш за 500). У 
гэтым кантэксце вялікае значэнне 
мае справа пошуку і вяртання кніж- 
най спадчыны беларускага перша- 


друкара ў дзяржаўныя бібліятэчныя 
зборы нашай краіны. Праца ў гэтым 
напрамку вядзецца ўжо даволі даў- 
но. Нягледзячы на ўнікальнасць гэ- 
тых выданняў і выключную рэдкасць 
з'яўлення іх у продажы, можна на- 
бываць іх у прыватных уладальнікаў. 
За апошнія пятнаццаць гадоў такая 
магчымасць узнікала некалькі разоў. 
Аднак недастатковае фінансаванне 
(бібліятэка з'яўляецца дзяржаўнай 
некамерцыйнай арганізацыяй) не 
дазволіла рэалізаваць гэта імкненне. 
З іншага боку, пазітыўнай тэндэнцы- 
яй апошняга часу стала ўмацаванне 
беларускага прыватнага сектара, які 
зацікавіўся нацыянальнымі каштоў- 
насцямі. У выніку сёння Скарынавы 
кнігі маюцца і ў прыватных уладаль- 
нікаў нашай краіны. 

У любым выпадку трэба разумець, 
што рэальнае вяртанне першадру- 
каў Скарыны магчыма ў вельмі абме- 
жаваным маштабе. У гэтай сітуацыі 
неабходна шукаць іншыя захады па 
вяртанні спадчыны знакамітага пала- 
чаніна ў навуковы і грамадскі ўжытак 
беларусаў і іх еўрапейскіх суседзяў. 
Адным з такіх шляхоў уяўляецца часо- 
вае вяртанне арыгінальных выданняў 
Скарыны ў Беларусь падчас кніжных 
выставак і іншых мерапрыемстваў. 
Такую практыку ўпершыню распача- 
ла Нацыянальная бібліятэка Беларусі 
ў 2012 годзе выстаўкай адзінаццаці 
пражскіх выданняў Бібліі Францыска 
Скарыны са збораў бібліятэкі Верх- 
нялужыцкага навуковага таварыства 
(горад Гёрліц, Германія). Падобныя 

Выданні Францыска Скарыны ў Музеі кнігі 
Нацыянальнай бібліятэкі Беларусі 


экспазіцыі замежных збораў заплана- 
ваны на бліжэйшыя гады. 

Яшчэ адным альтэрнатыўным кі- 
рункам з'яўляецца віртуальная рэкан- 
струкцыя спадчыны Скарыны і пра- 
дастаўленне шырокай аўдыторыі 
доступу да яе праз выкарыстанне су- 
часных інфармацыйных тэхналогій. 


9в 


Работа ў гэтым напрамку была распа- 
чата ўжо даволі даўно, але паўнацэн- 
нае афармленне яна атрымала ў дру- 
гім дзесяцігоддзі 21 стагоддзя. Сёння 
сістэматычна праводзяцца работы 
па выяўленні, вывучэнні, правядзен- 
ні экспертызы і стварэнні навуковага 
апісання выданняў з замежных збораў, 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


іх алічбоўка, распрацоўваецца пра- 
грамнае забеспячэнне электроннай 
бібліятэкі і ствараецца матэрыяль- 
на-тэхнічная база. Дзякуючы ўзаема- 
дзеянню Нацыянальнай бібліятэкі Бе- 
ларусі са сваімі замежнымі партнёрамі 
ўжо атрыманы лічбавыя копіі каля 200 
кніг першадрукара. 

У якасці альтэрнатыўнага шляху 
вяртання спадчыны Францыска Ска- 
рыны можа быць разгледжана фак- 
сімільнае ўзнаўленне яго выданняў, 
якое на самым высокім навуковым і 
паліграфічным узроўні сёння ажыц- 
цяўляецца Нацыянальнай бібліятэкай 
Беларусі сумесна з банкам БелВЭБ. 
Гэты праект, разлічаны на пяць гадоў 
(2013-2017), завершыцца першым 
поўным узнаўленнем усіх выданняў 
беларускага першадрукара. Асновай 
гэтай справы сталі электронныя ко- 
піі кніг Францыска Скарыны, што за- 
хоўваюцца ў бібліятэках і музеях Бе- 
ларусі, Германіі, Расіі, Украіны і іншых 
краін. Факсімільныя выданні з максі- 
мальнай паўнатой узнаўляюць усе аса- 
блівасці арыгіналаў. Для лепшага разу- 
мення сутнасці і значэння спадчыны 
беларускага першадрукара кожная 
з яго кніг выходзіць у суправаджэн- 
ні навуковых каментарыяў, а таксама 
з перакладамі яго прадмоў і пасля- 
слоўяў на беларускую, рускую і англій- 
скую мовы. 

Гэтыя і многія іншыя мерапры- 
емствы, якія праводзяцца ў Беларусі, 
скіраваны на захаванне і папулярыза- 
цыю спадчыны нашага асветніка і пер- 
шадрукара. Дзякуючы іх рэалізацыі 


мяркуецца падрыхтаваць глебу для 
святкавання 500-годдзя беларускага 
кнігадрукавання. 

У Маскоўскую дзяржаву выдан- 
ні Францыска Скарыны трапілі яшчэ 
пры жыцці асветніка. Існуе мерка- 
ванне, што ён сам наведваў Маскву з 
мэтай арганізацыі продажу ўласных 
выданняў. У Расію Скарынавы кнігі 
траплялі разам з купцамі, падарож- 
нікамі, дыпламатамі. Многія кнігі 
былі вывезены на Усход у якасці ва- 
еннай здабычы падчас шматлікіх вой- 
наў і сутычак, якія нярэдка адбывалі- 
ся ў 16- 18 стагоддзях паміж Вялікім 
Княствам Літоўскім і Маскоўскай 
дзяржавай (гэта пацвярджаюць ула- 
дальніцкія запісы на саміх кнігах). 

Гэтыя кнігі ў Расіі былі вядомымі, 
чыталіся і распаўсюджваліся. На- 
прыклад, ужо ў пачатку 1520-х гадоў 
Максім Грэк быў знаёмы са Скарына- 
вым выданнем Першай Кнігі Царстваў 
(1518) і цытаваў яго ў “Сказанні аб 
Галіяшы”. У сярэдзіне 16 стагоддзя вы- 
данні Скарыны меліся ў прыватнай 
бібліятэцы расійскага купца і прамыс- 
лоўца Анікея Строганава (пражскія 
выданні, “Малая падарожная кніж- 
ка”, “Апостал”), а з 1570-х гадоў -- у 
кнігазборы яго нашчадкаў -- Сямё- 
на, Максіма і Мікіты Строганавых. 
Расійскае праваслаўнае духавен- 
ства мала карысталася Скарынавымі 
выданнямі. Яго насцярожвалі месца 
выдання  (каталіцка-пратэстанцкая 
Прага), дэмакратызм выказаны ў 
прадмовах, незвычайнае афармлен- 
не з мноствам гравюр і партрэтам 

выдаўца, урэшце мова выданняў. І ўсё 
ж беларускія першадрукі траплялі ў 
расійскія царкоўныя і манастырскія 
кнігазборы. 

У 18 стагоддзі кола чытачоў і ўла- 
дальнікаў выданняў Скарыны ў Расій- 
скай імперыі значна вырасла. На- 
прыканцы 18 стагоддзя ў Расійскай 
імперыі пачалося навуковае вывучэн- 
не кнігавыдавецкай дзейнасці белару- 
скага асветніка і яго спадчыны. 

Такім чынам, амаль адразу пасля 
выхаду ў свет кнігі беларускага перша- 
друкара трапілі ў Маскоўскую дзяржа- 
ву і знайшлі сваіх удзячных чытачоў, 
збіральнікаў і даследчыкаў. У сувязі з 
гэтым менавіта ў Расіі сёння захоўва- 
ецца пераважная большасць выдан- 
няў Францыска Скарыны. Прычым га- 
ворка ідзе не пра адзінкавыя асобнікі і 
нават не пра дзясяткі выданняў, а пра 
сотні кніг беларускага першадрука- 
ра. Прычым вядомыя яны не толькі ў 
сталічных Маскве і Санкт-Пецярбур- 
гу, але і ў Казані, Саратаве, Цюмені. 
Вялікія калекцыі выданняў Скарыны 
можна знайсці не толькі ў найбуйней- 
шых бібліятэках Расіі, але і ў музеях ды 


архівах. 
Найбольшай калекцыяй валодае 
галоўная бібліятэка краіны -- Расій- 


ская дзяржаўная бібліятэка. Бібліятэка 
валодае самым вялікім у свеце зборам 
выданняў беларускага першадрука- 
ра, які фарміраваўся на працягу ўсёй 
гісторыі існавання гэтай установы. Іх 
колькасць сёння дасягае 106 экзэм- 
пляраў, у тым ліку 93 пражскія выданні 
1 13 віленскіх. 

Першыя выданні Скарыны здолеў 
займець яшчэ граф Мікалай Румян- 
цаў. Як дзяржаўны канцлер і міністр 
замежных спраў Расійскай імперыі 
ён меў вялікія магчымасці для зада- 
вальнення свайго імкнення збіраць 
старажытнасці. Атрымаўшы ад імпе- 
ратрыцы Кацярыны ІІ значныя зя- 
мельныя ўладанні ў Беларусі, ён па- 
будаваў сваю рэзідэнцыю-палац ў 
Гомелі. Граф стварыў вакол сябе гур- 
ток збіральнікаў старажытнасцей і 
сабраў выключна каштоўную калек- 
цыю рукапісных і друкаваных кніг, 
да якіх меў асаблівую сімпатыю. 
Вялікая частка кніжных помнікаў была 


Пераплёт выданняў Францыска 
Скарыны з фондаў Расійскай 
дзяржаўнай бібліятэкі 


Інтэр'ер Расійскай 
нацыянальнай 
бібліятэкі 


адшукана для яго калекцыі менавіта 
на беларускіх землях. Верагодна, гэта 
тычылася і шматлікіх сабраных ім вы- 
данняў беларускага першадрукара. 

У далейшым бібліятэка Румян- 
цаўскага музея працягвала папаўняць 
свае зборы шляхам куплі выданняў і 
атрымання іх у падарунак. Так, у якас- 
ці дублета з Імператарскай публічнай 
бібліятэкі ў 1874 годзе яна атрыма- 
ла канвалют з пяці кніг Майсеевых -- 
Пяцікніжжа, выдадзенае Скарынам у 
1519 годзе. У 1870 годзе музей набыў 

збор старадрукаваных кніг І.Я. Лу- 
кашэвіча, куды ўваходзілі пражскія 
выданні Скарыны. 

Пасля Кастрычніцкай рэвалюцыі 
многія кнігі паступалі ў бібліятэку ў 
выніку іх канфіскацыі ў прыватных 
асоб і царкоўных устаноў. У 1917 го- 
дзе бібліятэка набыла Кнігу Прытчаў 
Саламона са збору М.М. Бірукова. У 
1919 годзе яна атрымала нацыяналі- 
заваныя дзяржавай выданні са збору 
букініста-антыквара П.П. Шыбанава, 
у 1920-я гады -- кнігі з Маскоўскай 

Аўтар гэтага выдання ў цэнтральным холе 
Расійскай дзяржаўнай бібліятэкі 


духоўнай акадэміі. У 1932 годзе ў 
Расійскую дзяржаўную бібліятэку 
былі перададзены два канвалюты з 
навуковай бібліятэкі Саратаўскага 
ўніверсітэта. У выніку сёння ў гэтай 
маскоўскай бібліятэцы сабрана самая 
вялікая калекцыя выданняў белару- 
скага першадрукара. 

Другім па значнасці маскоўскім 
зборам выданняў Скарыны з'яўляец- 
ца калекцыя Дзяржаўнага гістарыч- 
нага музея Расійскай Федэрацыі. Тут 
сярод іншага захоўваецца адзін з двух 
вядомых экзэмпляраў першай друка- 
ванай беларускай кнігі -- Псалтыра 
1517 года. 

У музеі захоўваецца багаты фонд 
выданняў Францыска Скарыны, які 
фарміраваўся паступова пачынаючы з 
першых гадоў дзейнасці гэтай устано- 
вы. У 1883 годзе разам з кнігазборам 
старшыні Маскоўскага таварыства 
гісторыі і старажытнасцей расійскіх 
Аляксандра Чарткова ў музей паступіў 
дастаткова поўны экзэмпляр “Малой 
падарожнай кніжкі”. У 1888 годзе сюды 
ж перададзена бібліятэка маскоўска- 
га калекцыянера Паўла Шчапава. Яна 
ўключала 2 канвалюты пражскіх вы- 
данняў Скарыны і віленскі “Апостал”. 

Шмат паступленняў у фонды му- 
зея адбылося пасля рэвалюцый 1917 


года, калі многія прыватныя, царкоў- 
ныя і манастырскія кнігазборы былі 
нацыяналізаваны і перададзены ў 
дзяржаўныя ўстановы. Так, у 1917 го- 
дзе аддзел рукапісаў музея папоўніўся 
5 канвалютамі, у якіх пераплецены 18 
пражскіх выданняў Францыска Скары- 
ны, якія раней належалі маскоўскаму 
купцу-стараверу Івану Царскаму. Пас- 
ля смерці ўладальніка ў 1853 годзе яго 
калекцыю набыў граф Аляксей Увараў. 
Пасля рэвалюцыі бібліятэка Уваравых 
перададзена Гістарычнаму музею. 
Тады ж, у 1917 годзе, з бібліятэкі 
купца-старавера Аляксея Хлудава ў 
зборы Дзяржаўнага гістарычнага музея 
былі перададзены некалькі вельмі 
каштоўных выданняў Францыска 
Скарыны -- канвалют пражскага Пя- 

цікніжжа, віленскі “Апостал” і, што 
важна, самае першае беларускае вы- 
данне -- Псалтыр 1517 года. Гэту кнігу 
ўпершыню выявіў Аляксей Віктараў, 
які пасля знаёмства з ёю ў 1867 годзе 
апублікаваў сваю працу “Цудоўнае ад- 
крыццё ў старажытнарускім кніжным 
свеце”. Аляксей Хлудаў перадаў свой 
кнігазбор Мікольскаму адзінаверска- 
му манастыру ў Маскве, адкуль ён у 
1917 годзе перайшоў у музей. 

Сёння ў Дзяржаўным гістарычным 
музеі захоўваецца 86 выданняў Фран- 
цыска Скарыны (трэці па колькасці 
экзэмпляраў кнігазбор у свеце), у тым 
ліку 38 пражскіх і 48 віленскіх. 

Акрамя бібліятэк і музеяў выданні 
Францыска Скарыны захоўвае Расійскі 
дзяржаўны архіў старажытных актаў -- 


Дзяржаўны 
гістарычны музей 

галоўны гістарычны архіў краіны. У 
фондах архіва захоўваецца Метрыка 
Вялікага Княства Літоўскага, шмат- 
лікія важнейшыя крыніцы па гісторыі 
Беларусі, а таксама рукапісныя і друка- 
ваныя кнігі. 

У зборы архіва трапіла калекцыя 
гісторыка Герарда Фрыдрыха Міле- 
ра, які кіраваў Маскоўскім архівам 
Міністэрства замежных спраў. У гэтай 
калекцыі захоўваліся два тамы Ска- 
рынавай Бібліі. Першы быў набыты ў 
Пецярбургу і ўключаў пераплеценыя 
разам кнігі Пяцікніжжа Майсеева. 
Другі быў куплены ў Маскве і змяшчаў 
чатыры Кнігі Царстваў, Кнігу Юдзіф, 
Кнігу Эсфіры, Кнігу Руфі, Кнігу Іова 
і Кнігу прарока Данііла. Апрача таго, 
у сховішчах Расійскага дзяржаўнага 
архіва старажытных актаў зберага- 
юцца віленскія Псалтыр і Часасловец 
з “Малой падарожнай кніжкі” і “Апо- 
стал”, а таксама другі экзэмпляр Кніг 
Царстваў, які раней належаў бібліятэ- 
цы Маскоўскага друкарскага двара. 

Велізарнымі зборамі беларускіх 
старадрукаваных выданняў валодаюць 
таксама бібліятэкі Санкт-Пецярбур- 
га -- колішняй сталіцы Расійскай ім- 
перыі. Яшчэ за царскім часам сюды 
звозіліся найбольш значныя культур- 
ныя каштоўнасці. 

Найбольшая з іх -- Бібліятэка 
Расійскай акадэміі навук. Пачынаю- 
чы з 18 стагоддзя ў фонды бібліятэкі 
паступалі калекцыі вядомых пры- 
ватных асоб і многіх вучоных. Аднак 
найбуйнейшым паступленнем за ўсё 
18 стагоддзе стаў кнігазбор князёў 

Радзівілаў, вывезены з Нясвіжа ў 1772 
годзе. З 1901 года бібліятэка право- 
дзіла археаграфічныя экспедыцыі па 
Расійскай імперыі з мэтай адшукання 
рукапісаў і старадрукаваных кніг для 
ўзбагачэння сваіх фондаў. 

Яшчэ ў 18 стагоддзі бібліятэка мела 
канвалют з пяці першых кніг Бібліі, 
выдадзеных Францыскам Скарынам у 
1519 годзе. З іх апісання ў 1776 Ёганам 
Бакмейсцерам пачынаецца гісторыя 
паэкзэмплярнага апісання выданняў 
Скарыны. 

У 1829 годзе Павел Строеў набыў 
канвалют з васьмі пражскіх выдан- 
няў Скарыны, які быў перададзены 
бібліятэцы, аднак да нашага часу ён не 
захаваўся. У 1842 годзе бібліятэка атры- 
мала канвалют з калекцыі маскоўскага 
кнігагандлёўца Аляксандра Шыраева, 
у якім змяшчаліся Кніга суддзяў, Кніга 
Ісуса Навіна і Кніга Эклезіяста, а так- 
сама віленскі Псалтыр з “Малой пада- 
рожнай кніжкі”. У 1902 годзе вядомы 
расійскі лінгвіст Ізмаіл Сразнеўскі 
набыў для бібліятэкі канвалют, у які 
ўваходзілі Кніга Ісуса Навіна, Кніга 
суддзяў, Кніга Руфі і Чацвёртая Кніга 
Царстваў. Паступленні працягваліся 
іў савецкі час. У выніку сёння ў Бібліятэ- 
цы Расійскай акадэміі навук захоўва- 
ецца 22 выданні Францыска Скарыны, 
прычым 21 з іх -- пражскае выданне. 

Другой не менш значнай павод- 
ле сваіх збораў з'яўляецца Расійская 
нацыянальная бібліятэка, якая сён- 
ня з'яўляецца адной з найбуйнейшых 
бібліятэк свету, другой па велічыні 
фондаў у Расійскай Федэрацыі. 


Тытульны аркуш 
Кнігі суддзяў з 
фондаў Расійскай 
нацыянальнай 
бібліятэкі 


Расфарбаваны 
тытульны 

аркуш Кнігі Іова 

з фондаў Расійскай 
нацыянальнай 
бібліятэкі 

Фрагмент 
тытульнага 
аркуша Кнігі 
Другі Закон 

з фондаў 


Расійскай -. 
нацыянальнай 
бібліятэкі 


У фондах бібліятэкі захоўваюцца 
ўнікальныя выданні і больш за 400 000 
рукапісаў. Гэта адзіная бібліятэка ў 
свеце, якая мае ў сваіх зборах усе вы- 
данні Францыска Скарыны. Прычым 
большасць з іх захоўваецца ў некалькіх 
экзэмплярах, часам у трох ці чатырох. 
Агульная колькасць выданняў Скары- 
ны ў фондах Расійскай нацыянальнай 
бібліятэкі -- 90 экзэмпляраў, у тым ліку 
51 пражскае і 39 віленскіх выданняў. 

Гэта вялікая калекцыя пачала фар- 
міравацца яшчэ да афіцыйнага ад- 
крыцця бібліятэкі. У 1804 годзе вядо- 
мы бібліяфіл Пётр Дуброўскі прадаў 
сваю калекцыю каштоўных друка- 
ваных і рукапісных кніг імператару 
Аляксандру І. У склад гэтай калекцыі 
ўваходзілі Скарынавы Кніга Іова, Кні- 
га Эклезіяста, Кніга Прамудрасці Бо- 

жай, Кніга Ісуса Сірахава, Кніга Прыт- 
чаў Саламона і Кніга Песня песняў. 

Вельмі каштоўным набыццём для 
Расійскай нацыянальнай бібліятэкі 
стала атрыманне ў 1830 годзе калекцыі 
графа Фёдара Талстога. Яна ўключала 
22 пражскія выданні ў сямі пераплётах, 

“Апостал”, канвалют з дзесяццю вілен- 
скімі акафістамі і канонамі. Шэраг вы- 
данняў Скарыны трапіў у бібліятэку 
разам з кнігазборамі гісторыка Мі- 
хаіла Пагодзіна (1852) і бібліёграфа 
Івана Каратаева (1861). У 1904 годзе ў 
бібліятэку трапіў адзін з двух вядомых 
у свеце Псалтыр 1517 года -- першая 
беларуская друкаваная кніга. 

Сёння ў зборах бібліятэкі захоўва- 
ецца 90 выданняў Францыска Скары- 
ны, у тым ліку 51 экзэмпляр з надрука- 
ваных у Празе і 39 -- у Вільні. 


У фондах Уладзіміра-Суздальска- 
га музея-запаведніка захоўваецца Пя- 
цікніжжа Майсеева -- першыя пяць 
кніг Бібліі. Уладзімірскі канвалют 
апраўлены ў пераплёт з дошак, пакры- 
тых цёмна-вішнёвым аксамітам. 

Яшчэ адзін падобны канвалют з 
пяці кніг Майсеевых захоўваецца сён- 
ня ў Музейным комплексе Цюменскай 
вобласці (Цюменскім абласным края- 
знаўчым музеі). 

Некаторыя расійскія ўніверсі- 
тэты таксама валодаюць багатымі 
кнігазборамі, у якіх захоўваюцца бе- 
ларускія першадрукі. Галоўнай расій- 
скай вышэйшай навучальнай устано- 
вай з'яўляецца Маскоўскі дзяржаўны 
ўніверсітэт імя М.В. Ламаносава. Яго 
бібліятэка лічыцца адной з найбольш 
багатых у Расіі. У Навуковай бібліятэцы 
Маскоўскага дзяржаўнага ўніверсітэта 
зберагаюцца 7 выданняў Францыска 
Скарыны: чатыры Кнігі Царстваў, Кні- 
га Ісуса Навіна, Кніга суддзяў і Кніга 
Руфі. Яны паступілі ў фонды бібліятэкі 
ў 1830 -- 1860-я гады. Згубленыя ў час 
выкарыстання старонкі былі адноўле- 
ны ўручную ў 1775- 1776 гадах. Для 
зручнасці выкарыстання іх сабралі ра- 
зам у адзін пераплёт. Гэта было зробле- 
на ў канцы 18 -- пачатку 19 стагоддзя. 

Яшчэ два канвалюты пражскіх вы- 
данняў Францыска Скарыны захоўва- 
юцца ў Саратаўскай занальнай наву- 
ковай бібліятэцы імя В.А. Артысевіч 
Саратаўскага дзяржаўнага ўніверсітэ- 
та імя М.Г. Чарнышэўскага. Гэта Кніга 
Ісуса Навіна, Першая Кніга Царстваў і 
Кніга Песня песняў. 

Ёсць выданні Францыска Скары- 
ны і яшчэ ў адной рэгіянальнай універ- 
сітэцкай бібліятэцы -- у Навуковай 
бібліятэцы імя М.І. Лабачэўскага Ка- 
занскага федэральнага ўніверсітэта. 
Там захоўваюцца чатыры Кнігі Цар- 
стваў, якія некаторыя даследчыкі на- 
зываюць адным выданнем, а іншыя -- 
чатырма асобнымі. 

Спадчына беларускага першадру- 
кара ў наш час зберагаецца ў многіх 
краінах свету. Кнігі Францыска Ска- 
рыны захоўваюцца ў фондах бібліятэк 
і музеяў Расіі, Украіны, Літвы, Поль- 
шчы, Германіі, Чэхіі, Даніі, ЗША і 
Вялікабрытаніі. Але самае галоўнае -- 
духоўная спадчына Францыска Ска- 
рыны з'яўляецца нацыянальным 
скарбам, найвялікшай каштоўнасцю 
беларускага народа. Імя нашага асвет- 
ніка стала легендарным. Яму прысве- 
чаны шматлікія творы мастацтва. Ён 
стаў героем многіх літаратурных і му- 
зычных твораў. Яго імя носяць мно- 
гія бібліятэкі, школы, гімназіі, універ- 
сітэт і іншыя ўстановы. У многіх 
гарадах Беларусі і шэрагу замежных 
краін яго імем названы вуліцы, пра- 
спекты, завулкі, плошчы. Існуе нават 
набярэжная імя Францыска Скарыны. 
Шмат дзе ўсталяваны помнікі і мема- 
рыяльныя дошкі ў гонар асветніка. 
Яго ведае кожны беларускі школьнік, 
бо яго вобраз абавязкова прысутні- 
чае на старонках беларускіх падруч- 
нікаў. У яго гонар названы вышэй- 
шыя дзяржаўныя ўзнагароды нашай 
краіны -- ордэн і медаль імя Францы- 
ска Скарыны. 

